

Printed by
V. Venkateswara Sastrulu of
V. Ramaswamy Sastrulu & Sons
at the 'Vavilla' Press
Madras.—1952.

శ్రీ రస్తు అంబరీషోపాఖ్యానము

టీకాతాత్పర్యసహితము

శ్లో. జ్ఞానానందమయం దేవం నిర్మల స్ఫటికాకృతిం,
ఆధారం సర్వవిద్యానాం హయగ్రీవ ముపాస్త హే.

అవతారిక. నవమస్కంధాదియందు శుకబ్రహ్మర్షి సూర్యవంశమును వర్ణించుచు నందుఁ జేరిన యంబరీషమహారాజు ప్రస్తావనతో బ్రాహ్మణకాప మునుగూడఁ జెడఁగొట్టెడి శక్తి యతనియందుఁ గలదని చెప్పెను. అది విని పరీక్షిస్తామహారా జావిషయము వివరించిచెప్పునట్లు ప్రార్థింపఁగా శుకుఁ డంబ రీషునిశక్తి వివరించుటకుఁ బూర్వ ముట్టి శక్తికిఁ గారణమైన యతని భగవద్భక్తిని జెప్పుచున్నాఁడు.—

శా. సప్తద్వీపవిశాలభూభరము దోస్తస్సంభంబునం బూన్చి సం
ప్రాప్తశ్రీయుతుఁడై మహావిభవ సంపచ్చాతురిం గల్గెదు
ర్వాప్తిప్రిబోందక వైష్ణవార్చనలమేరంగాలముంబుచ్చుచుం
సుప్తిప్రిబోందక యొప్పెసద్గుణగరిష్ఠుం డంబరీషుండిలన్. 1

టీక. సత్ గుణ గరిష్ఠుండు = జ్ఞానము మొలగు మంచి గుణములచేత మిక్కిలి గొప్పవాఁడైన, అంబరీషుండు = అంబరీషమహారాజు; సప్త ... భరముకొనసత్తస్వీప = ఏడు ద్వీపములుకలదై, విశాల = విరివియైన, భూ = భూమియొక్క, భరముకొ = (పరిపాలనా) భారమును, దోః స్తంభంబునకొ = (తన) భుజమునెడి కంబమునందు, పూన్చి = ధరించి, సంప్రాప్త శ్రీ యు

తుండ్రై = మిక్కిలి విశేషముగా లభింపబడిన సంపదతోఁ గూడినవాండ్రై, మహా...చాతురిక్ - మహాత్ విభవ = (భోగ్యపదార్థములు, భోగసాధనమైన వస్తువులు, భోగయోగ్యస్థలములును ననెడి, గొప్ప విభవమును, సంపత్ చాతురిక్ = విశ్వర్యమును సంపాదించుదగిన సామర్థ్యమును, కల్లి = కలిగి యుండియు, దుర్వాస్తిక్ = (చెడు మార్గములందుఁ దనబుద్ధిని వ్యాపింపఁ జేయుట యనెడు) దుర్గుణమును, చెందక = పొందక, వైష్ణవ అర్చనలక్ - వైష్ణవ = విష్ణుమూర్తికి జేసెడి, విష్ణుభక్తులకుఁ జేసెడి, అర్చనలక్ = పూజల యొక్క, మేరక్ = మర్యాదతో, కాలముక్ పుచ్చుచుక్ = కాలక్షేపము చేయుచు, సుప్తిక్ = (ముందుచెప్పిన సత్కార్యములందు) అజాగ్రత్తను, పొందక, ఇలక్ = భూలోకమున, ఒప్పెక్ = లోకవిలక్షణుండై ప్రకాశించెను.

తాత్పర్యము. విశేషము మొదలగు సద్గుణములుగల అంబరీషమహారాజు సప్తద్వీపములతోఁగూడిన యాభూమిసంతయు నేలచు, గొప్పయైశ్వర్యమును దానికొదోడు భోగ్యభోగసాధన భోగస్థానము లనెడి మహావిభవమును వీనిని సంపాదించుదగిన చాతుర్యమును గలిగియుండియు, నీ యైశ్వర్యమే స్థిరమనిభావించి యిందే మునిగి దుర్మార్గములందు వ్యాప్తి పెట్టక, మిక్కిలి వైరాగ్యముతోనుండెను. అంకటితోనే పర్యవసంపక శ్రీవిష్ణుమూర్తికిని, దద్భక్తులకును నజాగ్రత్తలేకమైనను లేక సదా పూజలు నలుపుచునే కాలము పుచ్చుచుండెను. ఇట్లుండుటచే నతఁడు లోకములాని వారివలె గాక విలక్షణుండై కన్పట్టుచుండెను.

జంబూ, ప్లక్ష, కుశ, క్రౌంచ, కాక, కాల్యలి, పుష్కరము లని సప్తద్వీపములు.

అవ. అంబరీషుండు వైష్ణవార్చనలతోఁ గాలముపుచ్చిన సంగతిని వివరించి చెప్పుచున్నాఁడు —

సీ. చిత్తంబు మధురిపుశ్రీపాదములయంద
పలుకులు హరిగుణపతనమంద

కరములు విష్ణుమందిర మార్జనములంద
 శ్రవములు హరికథాశ్రవణమంద
 చూపులు గోవిందరూప వీక్షణమంద
 శిరము కేశవనమస్కృతులయంద
 పదము లీశ్వరగేహ పరిసర్పణములంద
 కామంబు చక్రికైంకర్యమంద
 తే. సంగ మచ్యుతుని గుణసంఘమంద
 పూణ మసుగారిభక్తాంఘ్రికమలమంద
 రసన తులసీదళములంద రతులు పుణ్య
 సంగతులయంద యార జచంద్రమునకు.

2

టీ. ఆ రాజచంద్రమునకు = రాజశ్రేష్ఠుడైన యా యంబరీషుని
 యొక్క, చిత్తంబు = మనస్సు, మధు...పాదములయంద-మధురీపు = శ్రీ విష్ణు
 మూర్తియొక్క, శ్రీ = భక్తుల కాశ్రయింపదగినట్టి సౌలభ్యముతో వెలయు
 చున్న, పాదములయందు అ = చరణములందే (తగిలియుండును), పలు
 కులు = మాటలు, హరి గుణవతనమందు అ = ఆ శ్రితులపాపములను హరిం
 చెడి శ్రీ విష్ణుమూర్తియొక్క సుగుణములను వర్ణించుటయందే (దృఢమై
 యుండును), కరములు = చేతులు, విష్ణుమందిర మార్జనములందు అ = విష్ణు
 మూర్తిదేవాలయమును శుద్ధిచేయుటయందే (ఉపయోగపడుచుండును), మార్జ
 నపదముచేత సమస్తకైంకర్యములను వివక్షితములే, శ్రవములు = చెవులు,
 హరికథాశ్రవణమందు అ = విష్ణుమూర్తిచరిత్రములను విఘటయందే (ఆశ
 పడుచుండును), చూపులు గోవింద రూపవీక్షణమందు అ = శ్రీ విష్ణుమూర్తి
 యొక్క దివ్యమంగళవిగ్రహమును దర్శనముచేసికొనుటయందే (స్థిరమైయుం
 డును), శిరము = తల, కేశవ నమస్కృతులందు అ = నకలదేవోత్తముం
 డైన విష్ణుమూర్తిని నమస్కరించుటయందే, (ఉపయుక్తమై యుండును.)
 పదములు = కాళ్లు, ఈశ్వర...ములంద - ఈశ్వరగేహ = సర్వేశ్వరు డగు

శ్రీ విష్ణుమూర్తియొక్క మందిరములైన శ్రీరంగవేంకటాచలాది పుణ్యస్థలములకు, పరిసర్యణములందుఁ అ = పయనమైపోయి బ్రదక్షిణాదులు చేయుటయందే (ఆసక్తములై యుండును.) కామము = (పుష్పచందనతాంబూలాదులను ధరింపవలెననెడి) యాశ, చక్రికైంకర్యమందుఁ అ = (చక్రాయుధమును ధరించి యున్న) శ్రీమన్నారాయణుని నిమిత్తముగనే (కలుగుచుండును.), సంగము = సంబంధము, అచ్యుతుని గుణ సంఘమందుఁ అ = కాశ్వత్తమైన శ్రీమన్నారాయణుని స్వాభావికములైన గుణసమూహములందే (ఉండును.), ఘ్రాణము = ముక్కు, ఆసుర...కమలమంద - ఆసుర ఆరి = రాక్షసవిరోధియైన శ్రీవిష్ణుమూర్తియందు, భక్త = భక్తిగల పుణ్యాత్ములయొక్క. అంఘ్రికమలమందుఁ అ = తామరపూవులవంటి పాదములయందే, (భక్తులపాదములు స్వభావముగ నువాసముగలవని భావము.) (వాసన చూచుచుండును.) రసన = నాలుక, తులసీదళములందుఁ అ = (శ్రీవిష్ణుపాదములందలి, తులసీదళములందే (ఆశకలిగి యుండెను.), రతులు = సౌఖ్యములు. పుణ్య సంగతులయందుఁ అ = పుణ్య పురుషులైన విష్ణుభక్తులతో వాసము చేయుటయందే (కలుగుచుండును).

తా. అంబరీషుడు తన సర్వావయవములును భగవంతుని సకల కైంకర్యములకు నుపయోగింపవచ్చుననియెంచి యట్లుచేయఁదొడఁగెను. అదెట్లనెనఁ: శ్రీమన్నారాయణుని పాదపద్మములనే సదా తనమనస్సుతో ధ్యానించుచుండును. తనవాక్కున భగవంతునిగుణమునే సదావర్ణించుచుండును. తనచేతులతో సదా విష్ణుదేవాలయకార్యములనే చేయుచుండును. తనచేవులతో సదా హరికథలనే వినుచుండును. తనకన్నులతో సదా సర్వేశ్వరుని దివ్యమంగళవిగ్రహములనే దర్శనము చేసికొనుచుండును. తనశరీరస్సనకు శ్రీమన్నారాయణుని పాదపందనమే పరమప్రయోజనమనియెంచి సదా యాకార్యమునే చేయుచుండును. తనకు కాల్గొండుటకు విష్ణుదేవాలయములను బ్రదక్షిణముచేయుటయే పరమ లాభమని యెంచి శ్రీరంగవేంకటాచలాదివిష్ణుక్షేత్రములకుఁ బోయి యందలివిష్ణుమందిరములకుఁ బ్రదక్షిణము చేయుచుండును. పుష్పచందనతాంబూలాదులను దాను స్వీకరించునపు డిది భగవత్ప్రీతికర్థమే చేయుచున్నానని.

యెంచుచుండును. తనబంధువులతో నేలాటిజోక్యము పెట్టుకొనక సదాభగవద్గుణములతోడనే కాలము పుచ్చుచుండును. తనముక్కుతో భగవద్భక్తులపాదములం దర్పించిన పుష్పముల నాఘ్రాణించుచుండును. భగవంతుని శ్రీపాదములందలి తులసీదళములనే సదా జన నాలుకతో నాస్వాదించుచుండును. భగవద్భక్తులైన పుణ్యపురుషులతో సదా సహవాసముచేయుచు నదియే పరమ సుఖమని భావించునుగాని యహలోకసుఖముల నెన్నఁదైనను దలంపడు. వ. మఱియు నమృహీవిభుండు.

3

టీ మహీవిభుండు = ఆయంబరీషమహారాజు, మఱియు = ఇంకను.

నీ. ఘనవై భవంబునఁ గల్పవదూరుఁడై
యజ్ఞేశు నీశు నబ్జాత్ము గూర్చి
మొనసి వసిస్తాచి మునివల్లభులతోడ
తగిలి సరస్వతీ తటమునందు
మేధతో బహువాజిమేధంబు లొనరించి
గణుతింపరాని దక్షిణుల వెట్టి
సమలోష్ఠహేముఁడై సర్వోర్థంబులు
హరి పరంబులు గాఁగ నవసనలే

ఆ. విష్ణుభక్తులందు విష్ణుపునఁగుఁగ
లంక మెడల మనసు లంకెవెట్టి
విహిత గాజ్యవృత్తి విడుచనివాఁడు నై
యతఁడు రాచతపసి యనఁగ నొప్పె.

4

టీ. కల్పవదూరుఁడై = పాపహేతువులై స్వలాభమునకుఁగాఁ జేసెడి కార్యములకు దూరముగఁ దొలగినవాఁడై, యజ్ఞేశుశుక్ = సమస్తయాగములకును నిర్వాహకుని, ఈశుక్ = సర్వేశ్వరుని, అబ్జాత్ముక్ = తామరపూవుల పంటినేత్రములుగల శ్రీవిష్ణుమూర్తినిఁగూర్చి. మొనసి = పూని, వసిష్ఠ... వల్లభులతోడ = వసిష్ఠమహర్షి మొదలగు ఋషిశ్వరులతోడ, తగిలి = కూడి, మేధ

తో = ఏ కార్యమునైనను మఱవనట్టి ధారణాసూచకమైనబుద్ధితో, ఘనవిభవంబున = గొప్పయైశ్వర్యముతో, బహువాజీమేధంబులు = అనేకాశ్వమేధయోగములను, సరస్వతీతటమునందు = సరస్వతీనదియొడ్డున, ఒనరించి = చేసి, గణుతింపరానిదక్షిణలు = లెక్కపెట్టుటకుసాధ్యపడని భూరిదక్షిణలు, పెట్టి = ఇచ్చి (బ్రాహ్మణుల కని శేషము), సమలోప్తహేముడై = మట్టిపెళ్లయందును బంగారముందును సమబుద్ధికలవాడై, సర్వకర్తంబులు = (తానుజేసెడి) లౌకికవైదిక సర్వకార్యములను, హరివరంబులు గాంగ = భగవ ద్దుద్దేశముతో నుండునట్లు, అవని = భూమిని, ఏలె = ఏలెను, ఆతడు = ఆయంబరీషుడు, విష్ణుభక్తులందు = పరమ భాగవతులయందును, విష్ణువునందును, కలంకము = కవటము, ఎడల = లేకుండునట్లు, మనసు, లొకపెట్టి = సంబంధపడిచి, విహితరాజ్యవృత్తి = (కాస్త్రములందు క్షత్రియునికి) విధించియున్న రాజ్యకార్యమును, విడువనివాడైన = వదలక, రాచతపసిఅనంగ = రాజుగానుండియు ఋషియై యున్నాడని జనులు చెప్పుకొనునట్లు, ఒప్పె = వెలయుచుండెను.

తా. అంబరీషుడు తన సమస్తేంద్రియములను భగవత్కైంకర్యమునందే వినియోగించి తనలోభమున కని యొకకార్యమును జేయకుండుటంబట్టి యతని నొక్క పాపమును నంటకుండెను. మఱియు నతడు సర్వేశ్వరుండును బుడగరికాత్ముడైన శ్రీమన్నారాయణుడై సమస్తయోగములకు బరమోద్దేశ్యమని కాస్త్రములందు వినియుండుటచే నతనినిగూర్చి యప్పుడప్పుడు వసిష్ఠాది మహర్షులను జేర్చుకొని ముందుపెనుక కార్యములను జక్కంగ నరయుచు దన విభవమునకు దగినట్లు అనేకాశ్వమేధయోగములను జేయుచుండును. అందనేక బ్రాహ్మణులకు సపరిమితముగా భూరిదక్షిణలు పంచిపెట్టుచుండును. ఇంతియకాక తాను చేయు సమస్తకార్యములకును హరిమే వరమోద్దేశ్యమని యొచి సమస్తలౌకికవైదికకార్యములను హరివరములుగానే చేయుచుండును. ఇట్లుండుటచే మట్టిపెళ్లను లోకువగా గాని బంగారు నెక్కువగాగాని యతడు తలచుటలేదు. కాన సర్వత్ర సమబుద్ధితోనే రాజ్యమేలుచుండెను. అట్టి రాజ్యమేలుటయు కాస్త్రమున విధించిన కార్యమును బరిత్యజింపరాదను

తలంపుతోనేగాని మమతతోఁ గాదు. మఱియు భగవంతునియందును భగవ
ద్భక్తులయందును నిష్కలపటమైన పరిపూర్ణభక్తితో నుండెను. జనులు దీనిం
గని యారాజు రాజ్య మేలుచున్నను ఋషులనిష్ఠతో నున్నాఁడు గదా యని
పొగడుచుండిరి.

వ. వెండియు నమ్మహాభాగవతుండు.

5

టీ. ఆమ్మ హాభాగవతుండు = మిక్కిలిభగవద్భక్తిగలిగిన యా యంబ
రీఘండు, వెండియు = ఇంకను.

అవ. సర్వకర్మంబులు హరిఁజరంబులుగాఁగ నతఁడు చేసె ననుటను
నిందు వివరముగాఁ జెప్పచున్నాఁడు.—

క. హరియని సంభాషించును

హరియని దర్శించు నంటు నాఘ్రాణించుకొ

హరియని రుచిగొనఁదలంచును

హరి హరి ఘను నంబరీషు నలవియె పొగడన్.

6

టీ హరియని = హరియని (తలఁచి), సంభాషించును = మాటలాడును,
(హరియనితలఁచి), దర్శించుకొ = (వస్తువులను) చూచును, (హరియనితలఁచి)
అంటును = (వస్తువులను) తాఁకును, (హరియనితలఁచి) ఆఘ్రాణించుకొ =
వాసనచూచును, (హరియనితలఁచి) రుచిగొనకొ = 'చవి చూచుటకు, తలఁ
చును. ఘనుకొ = ఇట్లు సర్వకార్యములను హరిధ్యానముతోఁ జేయుచున్నం
తటి గొప్పవానిని, అంబరీషుకొ, పొగడకొ, అలవియె = సాధ్యమా (కాదు),
హరిహరి = ఆశ్చర్యము.

తా. అంబరీషుండు సంభాషణాది సమస్తకార్యములను హరియే తన
మూలమునఁ జేయుచుచున్నాఁడని యెంచి చేయుచుండును. మఱియు వాని
వలన లాభములు శ్రీ హరి శ్రీ లిక్తేయని యెంచుచుండును. కాన సీతని
మహత్వము నింత యని పొగడ నెవ్వరికిని వీలుకాకుండెను. శ్రీమన్నారాయ
ణుండు సర్వాంశర్యామి యని యంబరీషుఁ డెఱిగినవాఁడు గాన సంభాష
ణాది సర్వకార్యములను దా నెవ్వరితోఁ జేయుచున్నను శ్రీహరితోఁ జేయు

చున్నట్లే కలంచును; కాన నికని జ్ఞానాతిశయము పొగడ నెవ్వరికిని వీల కాదని తాత్పర్యాంతరముచు జెప్పవచ్చును.

వ. ఇట్లు పుణ్యచిత్తుండును నిశ్వరాయత్తుండు నై యల్లనల్లన రాజ్యంబు చేయుచున్న సమయంబున. 7

టీ. ఇట్లు = మూడు చెప్పినరీతిగా, పుణ్యచిత్తుండును = అహంకార మమకారములు లేక పవిత్రమైన మనస్సు కలవాడగుచు, ఈశ్వర ఆయత్తుండును = శ్రీమన్నారాయణునికి లోబడినవాడగుచు. వి, అల్లనల్లన = తిన్న తిన్నగా, (అహంకార మమకారములు తరయింప మరల రానీయక మిక్కిలి జాగ్రత్తతో) రాజ్యంబు = రాజ్యపరిపాలనము, చేయుచున్న సమయంబున.

తా. అంబరీషుడు సర్వకార్యములనుచు దాసే కర్త, తానే ఫలభోక్త యని యభిమానము వదలి యీశ్వరుడే సర్వమునకుఁ గర్త, భోక్తయనియించువాడనకి లోబడినవాడననియించెంచి, అహంకారమనుకారముల సంబంధము మరలఁ గలుగఁజేయక మిక్కిలి జాగ్రత్తతో రాజ్యపరిపాలనంబు చేయుచుండెను. అట్టిసమయమునందు.

ఆ. అతని కీహమానె హరులండు గరులండు

ధనములందుఁ గేలి వనములందుఁ

బుత్తులందు బాధుమిత్రులందును

బురమునందు నంతిపురమునఁ ద.

8

టీ. హరులందు = గుఱ్ఱములయందును, కరులందు = ఏనుగులందును, ధనములందును, కేలివనములందు = అటలోఁటలయందును, పుత్తులందును, బాధుమిత్రులందు = చుట్టాలయందును స్నేహితులయందును, పురమునందు = పట్టణమందును, అంతిపురమునందు = భార్యయందును, అతనికి = ఆయంబరీషునికి, ఈహ = ఆశ, మానెను.

తా. అంబరీషునికిఁ దననై న్యమమందుఁగాని, పట్టణమందుఁగాని, ధనమునందుఁగాని, దారాపుత్రులందుఁగాని, క్రితలయందుఁగాని యాశ వదలి పోయెను.

అవ. అంబరీషః డిట్లు వై రాగ్యముతో హరిపరుడై యుండఁగా నీతని శత్రువుల నెవరు నిరసించుచుండి రనుటకుసమాధానము చెప్పుచున్నాఁడు.—

వ. అంతః గొంతకాలంబున కష్టేషినీకాంతుండు సంసారంబు వలని తగులంబు విడిచి నిర్మలుండై యేకాంతంబున భక్తి పరవశుండై యుండ నారాచితపనికి భక్తవత్సలుం డగు పురుషోత్తముండు ప్రతిభటశిక్షణంబును నిజజనరక్షణం బును నిఖిల జగదవక్రం బగుచక్రంబిచ్చి చనియె నంత. 9

టీ అంతః = పిమ్మట, గొంతకాలంబునకుఁ = కొంతకాలము జరు గఁగా, అమేషినీకాంతుండు = ఆ యంబరీషమహారాజు, సంసారంబువలని తగులంబును = సంసారమునదలి యభిలాషను, విడిచి, నిర్మలుండై = కల్పము లేనివాడై, భక్తిపరవశుండై = విష్ణుభక్తిచే దేహము మఱచినవాడై, ఏకాం తంబునఁ = నిర్విప్రదేశమునందు, ఉండఁ = ఉండఁగా, భక్తగోకవత్సలుం డును = తనయందు భక్తిదీపిం జనులపై వాత్సల్యము గలవాఁడు, అగు పురుషోత్తముండు = అగునట్టి శ్రీమన్నారాయణుండు, ప్రతిభటశిక్షణంబును = శత్రులగర్వ మణఁచునదియు, నిజజనరక్షణంబును = తనకు భక్తులైన జనులఁ గాపాడునదియు, నిఖిలజగల్ అవక్రంబును = సమస్త ప్రపంచమునందును వ్యర్థముకానిదియు, అగు చక్రంబును = అగునట్టి తనచక్రాయుధమును, ఆరా చితపనికిఁ = రాజుగానుండియు బుష్పియైయున్న యాయంబరీషునికి, ఇచ్చి, చనియెఁ = మరలిపోయెను (తనలోకమున కని శేషము.) అంతః = పిమ్మట.

తా. తన కిట్లుసంసారముపై నభిలాషవదలి గొంతకాలము కడచిన పిమ్మట నొకనాఁ డంబరీషఁ డేకాంతమునఁ గూర్చుండి నిర్మలహృదయ ముతో భగవద్భక్తిచేయుచు దేహము మఱచియుండెను. అపుడు శ్రీమన్నారాయణుం డతని భక్తికిమెచ్చి యధిక వాత్సల్యముగలవాడై శత్రులగర్వ మణఁచునదియు శివుల రక్షించునదియు నెచ్చటను దనకార్యములకు వ్యర్థ పఱచుకొనక సాధించుకొనునదియు నగు తన చక్రాయుధము నా భక్తుని కిచ్చి మరలఁపోయెను.

అవ. విష్ణుచక్రమంబరీషుని శత్రువును నిరసించిన విధమును జెప్పఁ దలంచి దాని ప్రస్తావనకై పూర్వకధనుండి ప్రారంభించి చెప్పుచున్నాఁడు. —

క. తనతోడి నీడకై వడి

ననురూపగుణాఢ్య యైనయాత్మ మహిషితో

జనవిభుఁడు ద్వాదశీవ్రత

మొనరఁగ హరిఁ గూర్చి చేసె నొకయేఁ డధిపా !

10

టీ. అధిపా = ఓ పరిక్షిన్నహారాజా ! (వినుము - అని తుకబ్రహ్మర్షి మాట) జనవిభుఁడు = అంబరీషమహారాజు, తనతోడి నీడకై వడికై = తనమె బడివదలకవచ్చెడి తననీడవలె, అనురూపగుణాఢ్య = తన గుణములకు సమాన మైన గుణములతో నిండినది, ఐన ఆత్మమహిషితోకై = ఐనట్టితనపట్టుపు రాణితో, ద్వాదశీవ్రతము = ప్రతిద్వాదశీనాఁడును జేసెడి పారణయనెడి వ్రతమును, ఒనరఁగ = చక్కఁగా; సాంగముగా, ఒకయేఁడు = ఒక సంవత్సరకాలము, హరిఁగూర్చి = శ్రీవిష్ణుమూర్తి నుద్దేశించి, చేసెను.

తా. అంబరీషమహారా జెంతగుణశాలియో యాయనభార్యయు నం తటి గుణవంశురాలు. ఎట్టికార్యములందుఁగాని యామె తనభర్తను నీడవలె ననుసరించియుండును. అట్టిభార్యతో నారా జొకప్పుడు ద్వాదశీపారణ యనునట్టి యొక వ్రతమును, శ్రీవిష్ణుమూర్తిప్రీత్యర్థమై సాంగముగా నొక సంవత్సరకాలము ప్రతిద్వాదశీయుఁ జేయ జూరఁబడినాడు.

వ. ఇట్లు వ్రతంబునేసి యావ్రతాంతంబునఁ గార్తికమాసంబున మూఁడురాత్రు లుపవసించి కాళిందీజలంబుల సున్నాతుండై మిథురనంబున మహాభిషేకవిధానంబున విహితపరికరసంపన్నుండై హరి నభిషేకంబునేసి మనోహరంబు లైనగంధంబులు సమర్పించి యభినవామోదంబులైన పుష్పంబులంబూజించి తదనంతరంబ.

11

టీ. ఇట్లు = క్రిందజెప్పినరీతిగా, వ్రతంబు = ద్వాదశీపారణావ్రతమును, చేసి, ఆవ్రత అంతంబునకై = ఆవ్రతము ముగియునపుడు, కార్తిక

మానంబున, (ఆరా జీవతమును గార్తికమాసమునఁ జేయప్రారంభించెనని దీనిచే సూచితము) మూఁడురాత్రులు = నవమి దశమి యేకాదశి లగ్నెడి మూఁడుదినములు, ఉపవసించి = ఉపవాసముచేసి (వస్తుండి) (దశమినాఁటి రాత్రియు ద్వాదశిరాత్రియు నేకాదశి పూర్తిగను నుపవాసముచేయుటయే మూఁడురాత్రు లుపవసించుట యని మఱికిందఱు చెప్పదురు.) కాళిందీ జలంబులక్ = యమునానదీతీర్థములందు, సుస్నాతుండై = శాస్త్రోక్తముగాఁ జక్కగా స్నానముచేసినవాడై. శుక్లపక్షద్వాదశినాఁడనిశేషము. విహిత పరికర సంపన్నుండై - విహిత = శాస్త్రమునందుఁ జెప్పబడిన, పరికర = (అభిషేకమునకుఁగావలసిన) వస్తువులతో, సంపన్నుండై = పూర్ణతనొందినవాడై, మహాభిషేకవిధానంబునక్ = సహస్రకలకాభిషేక ప్రకారముగా, మధువ నంబునక్ = మధువనమునందు (ఉండెడి), హరిక్ = శ్రీవిష్ణుమూర్తిని; అభిషేకంబుసేసి, మనోహరంబులు = సువాసనచే మనస్సుచే నాకర్షించునవి, విసగంధంబులు = విఁజ్జి శ్రీగంధములను; సమర్పించి, ఆభినవ ఆమోదంబులు = (ఆపుడే పూచియున్న వగుటచేత) క్రొత్తసువాసనగలవి. అయిన పుష్పంబు లక్ = అయినట్టి పుష్పములతో, పూజించి, తదనంతరంబు ఆ = ఆమెలనే.

తా. అంబరీషః డీవ్రతమును గార్తికమాస శుక్లపక్ష ద్వాదశినాఁడారంభించి యదిమొదలు నొకసంవత్సరకాల ముత్పించి యావ్రతసమాప్తి కాలమున మరలఁ గార్తికమాసము రాఁగా నందు మూఁడుదినము లుపవాసము చేసి శుద్ధద్వాదశినాఁడు వేకువలేచి యమునానదికిఁ బోయి సమంత్రకముగా నందు స్నానముచేసి వస్త్రధారణాదు లొనరించి సహస్రకలకాభిషేకమునకుఁ గావలసిన వస్తువులను సిద్ధపఱచుకొని మధువనమునకుంబోయి యందున్న శ్రీవిష్ణుమూర్తికి యథావిధిగా సహస్రకలకాభిషేకముచేసి సువాసనగల శ్రీగంధమును సమర్పించి క్రొత్త పూవులుతెచ్చి చక్కగా నాస్వామిని పూజించెను. తోడనే.

శా. పాలేతై పఱవంగడగ్గఱుచులే బ్రాయంబులకా రూపముల్
మేలై ధూర్తలుగాక వెండిగొరిజల్ హేమోరుశృంగంబులుం.

గ్రాలంగ్రేపు"యజ్ఞునాకుచును రంగచ్ఛాయలైయున్న గుం
దాల న్యర్బుదపట్కమిచ్చెవిభుఁ డుదన్వేదికశ్రేణికిన్.

టీ. పాలు = ఊరము, ఏతైషణపంగ్ = ప్రవాహమై పోవుచుండగా,
దగ్గజుఁ = తను దూడలయొద్దకుఁ బరువెత్తిపోవుచు, లేతప్రాయబులన్ =
క్రొత్తయౌవనములచే, రూపముల్ = ఆకారములు, మేలై = మంచివై,
ధూర్తలుగాక = చెడ్డస్వభావము కలవిగాక; సాధువులై, వెండిగొరిజల్ =
వెండి కవచములతో నలంకరించియున్న డెక్కలును, హేమఉరుశృంగం
బులున్ = బంగారు కొప్పెలు కట్టుచు వీనిచే నలంకరించియున్న పెద్దకొమ్మ
లును, క్రొల్ = ప్రకాశింపఁగా, శ్రేపులయజ్ఞు = దూడలమెడలు, నాకుచును,
రంగతోచ్ఛాయలై = తళతళలాడెడి శరీకాంతికలవై, ఉన్న మందఱులన్ =
ఉన్నట్టియొక మందయావులను, న్యర్బుదపట్కము = ఆఱున్యర్బుదముల సంఖ్య
గలవానిని, విభుఁడు = అంబరీషమహారాజు, ఉద్యత్ వైదికశ్రేణికిన్ = అచ్చటఁ
గనఁబడుచున్న వైదిక బ్రాహ్మణసమూహమునకు ఇచ్చెను.

తా. అంబరీషమహారాజు తల యావులమంద నచ్చటికి రప్పించెను.
అందొక్కొక్కయావును మిక్కిలి సాధువైనది. మిగులఁ జక్కనిది. తొలి
యాతది. కావునఁ దన పొదువునుండి పాలు తనంతటనే ప్రవాహమై పోవు
చుండఁగాఁ దన దూడయొద్దకుఁ బరువెత్తుచున్నది. అట్టి యావులకొమ్మలను
గొప్పెలు మొదలగు బంగారు సొమ్మలతోను, గిట్టలను వెండికడ్డితోదువులను
మొదలగు సొమ్మలతోను నలంకరింపించి యట్టి యాఱున్యర్బుదముల యావు
లను వానిదూడలతో నచ్చటికి వచ్చిన ప్రతివైదిక బ్రాహ్మణునకును దానము
చేసెను.

క. వెక్కండ్రు విప్రవరులకు

గ్రక్కున సతిభక్తితోడఁ గడుపులు నిండన్

జొక్కపు టన్నుంచిడి విభుఁ

దొక్కెడఁ బౌరణమునేయ నుద్యోగించెన్.

టీ. విభుఁడు = అంబరీషమహారాజు, పెక్కండు = అనేకులైన, విప్రవరులకు = బ్రాహ్మణోత్తములకు, అభిభక్తితోడ = మిక్కిలిభక్తితో, చొక్కము అన్నంబు = పరిశుద్ధమైన మన్నమును, కడుపులునిండ = చాల తృప్తియగునట్లు, గ్రక్కున = శీఘ్రముగా, ఇడి = పెట్టి (పిదప వారి యనుమతిసొంది), ఒక్కొడ = ఒక్కచోట; కూర్చుండి, పారణము సేయ = భుజించుటకు, ఉద్గోగించె = ప్రయత్నించెను.

తా. పిమ్మట నారాజు మిక్కిలి భక్తితో ననేకబ్రాహ్మణులకు జాలఁ దృప్తియగునట్లు శీఘ్రముగా మంచి భోజనము పెట్టించి వారు భుజించిన పిమ్మట వారియొద్ద నుత్తరవుదెంచి తానొకచోఁ గూర్చుండి పారణముచేయఁ బ్రయత్నించెను.

వ. అయ్యవసరంబున

14

టీ. అయ్యవసరంబున = ఆరాజు భోజనమునకారంభించునయమునందు.

3. భాసుర నిగమపదోప

న్యాసుఁడు సుతపోవిలాసుఁ డనుపమయోగా

భ్యాసుఁడు రవిభాసు డుడు

ర్వాసుఁ డేతెంచె దన్నివాసంబునకున్.

15

టీ. భాసుర... ఉపన్యాసుఁడు - భాసుర = ప్రకాశించెడి = (మఱివక పేరము పేరము జ్ఞప్తికివచ్చెడి) నిగమపద = వేదములోని పదములను, ఉపన్యాసుఁడు = స్పష్టముగఁ జెప్పువాఁడును, సుతపో విలాసుఁడు = మంచి తపస్సుకీడగాఁగలవాఁడును (గొప్పతపస్సునైనను ననాయాసముగాఁ జేయు వాఁడును), అనుపమయోగ అభ్యాసుఁడు = సాటిలేకుండునట్లు యోగము నభ్యసించినవాఁడును (కనుకనే), రవిభాసుఁడు = సూర్యునివలెఁ బ్రకాశించు వాఁడు, అగు దుర్వాసుఁడు. తత్ నివాసంబునకు = (ఆయంబరీషుండు) నివసించుచోటికి, ఏతెంచెను = వచ్చెను.

తా. అంత మహాతపస్సంపన్నుఁడును, గొప్పయోగియును, దనబ్రహ్మ పర్వస్సుచే సూర్యునివలె వెలుగుచున్న దుర్వాసుమహర్షి వేదములను గట్టిగాఁ

శిష్యుకొనుచు వచ్చి యంబరీషుడు పారణమునకై ప్రయత్నించునపు డచ్చటికి కలిగిగా వచ్చిచేరెను.

వ. వచ్చిన నమ్మనివరునకుఁ బ్రత్యుత్థానంబునేసి కూర్చుండ గద్ది యయిడి పాదంబులు గడిగి పూజించి సేమంబరసి తనయింట నన్నంబు గుడువుమని నమస్కరించిన నమ్మహాత్ముడు సంతసించి భోజనంబునకు సంగీరించి నిర్తలంబులగు కాళిందీ జలంబులం బరమ ధ్యానంబు నేయుచుమునింగి లేచిరాక తడవు సేసిన ముహూర్తాగ్రావశిష్ట యగు ద్వాదశియందుఁ బారణ సేయవలయుటఁ జి తించి బ్రాహ్మణాతిక్రమణదోషంబునకు శంకించి విశ్వజ్ఞనంబుల రావించి వాసల నుద్దేశించి. 15

టీ వచ్చిన = రాగా, అమ్మనివరునకు = ఋషిశ్రేష్ఠుడైన యాదూర్వాసునికి, ప్రత్యుత్థానంబునేసి = ఎదుర్కొనిపోయి (అతఁడు), కూర్చుండ = కూర్చుండుటకు, గద్దియ = ఆసనమును, ఇడి = పేసి, పాదంబులు గడిగిపూజించి, సేమంబురసి = (ఋషులకుఁ దగిన) క్షేమవృత్తాంతము విచారించి, తనయింట = అంబరీషుని యింటియందు, అన్నంబు, కుడువుము = భుజింపుము. అని నమస్కరించిన = నమస్కారముచేయఁగా, ఆమహాత్ముడు = గొప్పప్రభావముగల యాదూర్వాసుడు, సంతసించి = సంతోషపడి, భోజనమునకు = పారణచేయుటకు, అంగీకరించి = ఒప్పుకొని, నిర్తలంబు = కల్తవములేనిది, అగు కాళిందీజలంబుల = అగునట్టి యమునా నదీ తీర్థమునందు, పరమధ్యానంబు చేయుచు = పరమాత్మను ధ్యానించుచు, మునిగి = స్నానముచేసి, లేచిరాక, తడవుచేసిన = ఆలస్యముచేయఁగా, ముహూర్త అర్థావశిష్ట = ఒకగడియకాలము శేషించియున్నది, అగు ద్వాదశియందు = అగునట్టి ద్వాదశి తిథిలో (రెండుగడియ లొకముహూర్తము-అందు నగమొకగడియ.) పారణచేయవలయుట = పారణసేయవలసివట్టు తటస్థించుటకు, చింతించి = ఆలోచించి, బ్రాహ్మణ అతిక్రమణదోషంబునకు = బ్రాహ్మణునికి పెట్టకముందుగా భుజించుటవలని యపచారమునకు,

శంకించి = భయపడి, విద్వల్ జనంబులకు = అనేకవిద్వాంసులను, రావించి = రప్పించి, వారల సుద్దేశించి = ఆవిద్వాంసులను గూర్చి (ఇట్లనియె).

తా. అంబరీషుఁ డట్లువచ్చిన దూర్వాసమహర్షి నెదుర్కొనిపోయిపిలుచు కొనివచ్చి బ్రహ్మణులకుందగిన యొక యాసనమునఁగూర్చుండఁబెట్టి యర్హుని పాద్యాచమనీయముల నిచ్చిపూజించి,మితవస్తు చక్కఁగ నెఱవేఱుచున్నదా? మీయాగము నెఱవేఱుచున్నదా? యని వారిని గుశలప్రశ్నము లడిగి తనయింట నాఁడు పారణముచేయునట్లు నమస్కరించి ప్రార్థించెను. ఆమహర్షియు సంతోషముతో నట్లే యొప్పుకొని మాధ్యాహ్నికానుష్ఠానమునకై యమునానదికిఁ బోయి యందు నీటిలోమునిగి పరమాత్మనిధ్యానించుచు మైమఱచి చాలసేపుదాఁక రాకుండెను. అప్పుడు ద్వాదశి యొకగడియమాత్రము మిలిగియుండెను. ఇంకను ఋషిరాజే! ఈశేషించియున్న ద్వాదశిగడియలో నైనను బారణ యగునా యని యపు డంబరీషుడు విచారపడి బ్రహ్మణుని మీఱి మందుగాఁ బారణముచేసినచో మహాపచారము కలుగుననిభయపడుచు నేమియుఁ జేయఁదోఁచక గొప్పవిద్వాంసుల రప్పించి వారలతో నెట్లనియె.

క. ముని నీరుసొచ్చి వెడలఁడు

చనియెడు ద్వాదశియు నింతఁ జనకయె యీలో

నన పారణ సేయవలయు

వినిపించుం డర్హధర్త విధమెట్టిదియో.

17

టీ. ముని=దూర్వాసమహర్షి, నీరుసొచ్చి=నీటిలోమునిగి, వెడలఁడు= లేచిరాడు, ద్వాదశియు = ద్వాదశిలిఖియు, చనియెడుకొ = గడచిపోవును. ఇంకకొ = ఈశేషించియున్న ద్వాదశిగడియయైనను, చనకయె=కడవకయే, ఈ లోనకొ = ఈమధ్య కాలమునందె, పారణ సేయవలయు=భోజనముచేయవలెను. అర్హ ధర్త విధము = ఇప్పటికిఁదగినదియు న్యాయమైనదియు నగువిధము, ఎట్టిదియో, వినిపించుండు = (నాకు) తెల్పుండు.

తా. ఓవిద్వాంసులారా! మనయింటఁ బారణమునకై నేనుబిలిచిన దూర్వాసమహర్షి స్నానార్థమైపోయి నీటిలోమునిగి యుండును లేవనేలేదు. ద్వాదశిగడియలన్నియు దాటిపోయినవి. ఈశేషించియున్న ద్వాదశిగడియ

అంబరీష—2

గడవక ముందైనను నాకుఁ దప్పక పారణసేయవలయును. ఆయనరాకముచువు పారణచేయుటయుఁ దప్పగదా! ప్రకృత మెట్లునడచుకొన్నచో నావ్రతము భంగముకాదో, ఋషివిషయమై యపచారము సుభవింపదో, అట్టి యుక్తమైన ధర్మమార్గమును నాకుఁ జెప్పుఁడు.

వ. అని పలుకు రాజునకు బుధజను లిట్లనిరి.

18

టీ. అని=కరీరిగా, పలుకురాజునకు=అడుగునట్టియంబరీషునికి, బుధజనులు=పండితులు, ఇట్లు=వైఁజెప్పఁజోవురీతిగా, అనిరి=ప్రత్యుత్తరమిచ్చిరి.

ఆ. అతిథిపోయి రామినధిపయీద్వాదళి

పారణంబుమానఁ బాడిగాదు

కుడువకుంట గాదు కుడుచుటయును గాదు

సలిలభక్షణంబు సమృతంబు.

19

టీ. అధిప=ఓరాజా! అతిథి=భోజనమునకై పిలువఁబడినదూర్వాసుఁడు, పోయి=న్నానమునకై పోయి, రామిన్ = ఇంతసేపురాకుండుట మాత్రముననే, ధాద్వాదళిపారణంబు = ద్వాదశిగడియలలోఁ జేయఁదగిన యీ పారణము, మానన్=వదలుట, పాడిగాదు = యుక్తముకానేరదు. కుడువకుంట=పారణము చేయకుండుట, కాదు=కానేరదు. కుడుచుటయు = భోజనముచేయుటయును, కాదు. సలిలభక్షణంబు = నీరుపారణచేయుట, (కాననిదియే), సమృతంబు=ఇష్టమైనది.

తా. ఓరాజా! అతిథిరా లేదన్నంతమాత్రమునకే యీ పారణవ్రతమును నీవు చెడఁగొట్టుకొనుట యుక్తముగాదు. అందులకై నిన్ను ముందుగా భుజింపుమని చెప్పము. నీటితోఁ బారణముచేయుము. ఇది భోజనములోను జేరదు. ఉపవాసములోను జేరదు. కాన దీనిచే నీకతిథినిమీఱిన దోషముచు రాదు. నీవ్రతభంగముకాదు. ఇదియే మాకిప్పటికిం దోచినధర్మము.

వ. అని ధర్మసందేహంబు వాసిన నారాజర్షి శ్రేష్ఠుండు మనంబున హరిం దలంచి నీరపారణంబుచేసి జలంబుల మునింగిన తపసిరాక కెదురుచూచుచున్న సమయంబున.

20

టీ. ధర్మసందేహము = ఎట్లుచేసినధర్మమగునో యచనట్టి తనసందేహమును, అని = ఈ క్రిందఁజెప్పినట్లు, వాసిన్ = తొలగింపఁగా, ఆరాజ్యశ్రేష్ఠుండు = ఆయంబరిఘండు, మనంబునకొ = మనస్సునందు, హరికొ, తలంచి = ధ్యానముచేసి, (విద్వాంసులమాటమీఁద నేచజేయు నీ కార్యము గరియైనను దత్తైనను నీచే తమింపవలెనని శ్రీవిష్ణుమూర్తినిబ్రార్థించి) నీరపారణంబుచేసి = నీటినిద్రాగి, జలంబులకొ = యమునాతీర్థమునందు, మునిగిన తపసిరాకకుకొ = మునిగియున్న దూర్వాసుఁడువచ్చుటకు, ఎదురుచూచుచున్న సమయంబునకొ = కాచుకొనియున్న కాలమున.

తా. అనిచెప్పి విద్వాంసు లారాజు ధర్మసందేహమును దీర్చిరి. అంత రాజేంతటివారికైనను ధర్మసూక్ష్మము తెలియుట యసాధ్యముకానఁ దాను జేసెడి కార్యమొకప్పుడు తత్తైనచోఁ దన్నుతమించునట్లు శ్రీవిష్ణుమూర్తిని ధ్యానించి ప్రార్థించుచు దవద్వాదశీపారణావ్రతమును నీటితోఁ బూర్తిచేసికొనెను. అపిష్టుట నీటిలోమునిగియున్న దూర్వాసుఁ డెప్పుడువచ్చునా యని కాచుకొనియుండెను. అట్టిసమయంబున.

సీ. యమునలోఁ గృతకృత్యుఁడై వచ్చిరాజుచే

నేవితుం డై రాజుచేష్టితంబు

బుద్ధిలో నూహించి బొమముడి మొగముతో

నదరెడి మేనితోనా గ్రహించి

రెట్టించి యాకలి కొట్టుమిట్టాడంగ

నీసంపదున్నత్తు నీనృశంసు

నీదురహంకారు నిందఱు గంటరే

విష్ణుభక్తుఁడుగాఁడు వీఁడునన్నుఁ

తే. గుమవరమ్మని మునుముట్టఁగుడిచినాఁడు

ధర్మభంగంబుచేసి దుష్కర్ము డయ్యె

నయిన నిప్పుడచూపెద నన్నిదిశల

జేనుగోపింప మాన్పువాఁ డెవ్వఁడనుచు.

టీ. (వైపద్యములొనిముసీంద్రుడను పదము నిచ్చట గర్తగా దీసి కొనవలెను.) ముసీంద్రుడు = దూర్వాసుడు, యమునలో = యమునానది యందు, కృతకృత్యుడై = తనయనుష్ఠానమును నెఱవేర్చుకొన్నవాడై, వచ్చి = (రాజునివసించుచోటికి)వచ్చి, రాజుచే = అంబరీషునిచే, నేవితుండై = నమస్కరింపఁబడినవాడై, రాజుచేష్టితంబు = తానురాకముందే యంబరీషుడు నీటి పారణముచేయుటను, బుద్ధిలో డోహించి = బుద్ధియందాహించించి తెలిసికొని, బాహముడిమొగముతో = (కోపముచే) వంకరలైన కనుబొమ్మలుగల మొగముతోను, అదరడిమేనితో = కంఠించుచున్న శరీరముతోను (కూడినవాడై), ఆగ్రహించి = కోపించి, ఆకలి, రెట్టించి = (కోపముచేత) అధికమై, కొట్టుమిట్టాడంగ = బాధింపఁగా, ఈ సంపత్ ఉన్నత్యై = విశ్వరూపుచేతమదించినవీనిని, ఈశ్వరంబు = ఈ క్రూరుని, ఈదురహంకారుని = (తానే గొప్పప్రభువని) యహంకారమునొందిన యాయంబరీషుని, ఇంద్రుడు = ఇచ్చటనున్నమీరందజును, కంటిరే = చూచితిరా! వీడు = అంబరీషుడు, విష్ణుభక్తుడు = శ్రీవిష్ణు మూర్తివై వాస్తవభక్తికలవాడు, కాడు = కానేరడు (ఏలయన), నన్ను = ఋషిశ్రేష్ఠుడైన నన్ను, కుడువ = భోజనముచేయుటకు, రమ్మని (పిలిచి), మునుముట్ట = నేను రాకనునుపే, కుడిచినాడు = (తాను) భోజనము చేసినాడు (కాబట్టి), భర్తభంగంబుచేసి = భర్తమార్గమును జేరిచి, దుష్కర్ముడు = పాపి, అయ్యెన్. అయినన్ = అయినప్పటికిని, ఇప్పుడ = ఈ నిమిషముననే, చూపెదను = నాశక్తిని గనఁబఱచెదను, నేను, కోపింపన్, అన్నిదికలన్ = నమస్తదిష్కలందును, ఎవ్వడు, మాన్పువాడు = నాకోపము నెదిరించి యణచువాడు, అనుచున్ = అని చెప్పుచు.

తా. అంత ననుష్ఠానమునకై పోయియున్న దూర్వాసుమహర్షి తనయనుష్ఠానములేర్పికొని యంబరీషుని నివాసమునకువచ్చి, తనకై కాచుకొనియున్న రాజు లేచి వచ్చి తన్ను నమస్కరింపఁగాఁ జూచి, యతడు తనకుముందుగా పారణముచేసినంగతి నారాజునడతనుబట్టి యూహించి తెలిసికొని యతనివై మిక్కిలి కోపపడెను. అంత ఋషిమొగము చిటమటపడ నారం.

. శరీరము కంపమునొందినది. ఆశోపమునకాకలి మఱితయధికమైనది. మట్లు మిక్కిలి యాగ్రహపడి యచ్చటనున్న జనులతో నారాజును ఓజసుకారా! యీరాజు క్రూరస్వభావుఁడు. తానే గొప్పసంపన్నుఁ గొప్పప్రభువనియు నహంకారపడుచున్నాఁడు. నేఁడు ద్వాదశి యని బారణకై విలివి నేచురాకమునుపే వీఁడు పారణ ముగించుకొన్నాఁడు. ద్వల నవమానించి యధర్మముచేసినవీఁడు మహాపాపియేకాని వాస్తవ స్థభక్తుఁడగునా? నాకుఁగోపమువచ్చెనేని యీశోకమందెవ్వరు గాని లేరు. అట్టి నాశక్తిని వీఁడు తెలిసికొనలేదు కాఁబోలు. కానీ, నా పి వీనిపొందరాంచెదను. అనిచెప్పెను.

పెటపెట బుద్ధుగీటుచును భీకరుఁడై కనుఁగ్రేవనిప్పుకల్ పటపటరాలగండములుపొంగ మునీంద్రుఁడుహుంకరించు కొ, జటమొదలంటఁగాఁ బెటికి చక్కనదానన కృత్యనా నిధో, త్కటవలమానహస్తయుతఁగా నొనరించి నయించె జ్జుపై.

22

టీ. మునీంద్రుఁడు = దూర్వాసుఁడు, పెటపెట = పెటపెటమని యునట్లు, పుద్ధుగీటుచును = పుద్ధుకొలుకుచు, కనుఁగ్రేవ = కన్నుల పి, నిప్పుకల్ = నిప్పుకణములు, పటపటరాల = మిక్కిలియధిక బడుచుండఁగా (కన్నులకొనలెఱుపాఱఁగా), గండములు = కణఁతలు, = ఊబ్బుచుండఁగా, భీకరుఁడై = భయంకరాకారముకలవాడై, ంచుచు = హుమ్మనిశబ్దముచేయుచు, జటను = తలలోని యొకజడను, ంటఁగా = అడుగుచుండి, పెటికి = ఊడఁదీసి, దాన = అజడ కృత్య = శోపరూపమైన యొకదేవతను, ఆయుధ...యుతఁగా = భద్రముతో, ఉత్కటవలమాన = మిక్కిలి లెరుగుచున్న, హస్త = చేతితో, ల = కూడినదానిగా, చక్కన = తోడనే, ఒనరించి = పుష్టించి, కొ, నయించె = పంపెను.

తా. తర్వాత దూర్వాసుఁడు మహాకోపముతోఁ గన్నులెఱ్ఱచేసికొని కణక లదరునట్లు పండ్లు పెటపెటఁ గొఱకుచు మహాభయంకరాకారుఁడై యుండి హుమ్మనియారాజును బెదరించెను. వెంటనే తనతలనుండియొకజడను మొదలంటఁబెఱికి చేతఁగ త్రిలిప్సుచున్న యొకకోపదేవతను సృజించి యతనివైఁచేరేపించెను.

వ. అంతన్.

23

టీ. అంతన్ = అటుపిమ్మట.

క. కాలానలనన్నిభద్రై

శూలాయుధహస్తయగుచు సుఱసుఱస్రక్కన్

నేలఁబదంబులఁద్రొక్కుచు

వాలి మహాకృత్య మనుజవల్లభుఁడేరెన్.

24

టీ. మహాకృత్య=గొప్పయాకారముగలయాకోపదేవత, కాల అనిల నన్ని భద్రై = ప్రలయకాలమందలియన్నితో నమానమై, శూల ఆయుధహస్త ఆగుచున్ = త్రి శూలాయుధముచేతియందుఁ గలదియగుచు, నేలను = భూమిని, పదంబులన్ = అడుగులతో, సుఱసుఱస్రక్కన్ = తల్లడిల్లనట్లు, ద్రొక్కుచు, వ్రాలి = విజృంభించివచ్చి, మనుజవల్లభున్ = అంబరీషుని, చేరెను.

తా. అంత మఱియొకచేతఁ ద్రిశూలము పట్టుకొని భయంకరాకారయగునాకృత్య ప్రలయకాలాన్నివలె మిక్కిలి తీవ్రముగామండిపడి భూమితల్ల డిల్లినట్లు తనయడుగులతోఁ ద్రొక్కుచు విజృంభించి యారాజునొద్దకుఁ జొరికిచేరెను.

ఆ. ఆప్రకార మెఱింగి హరి విశ్వరూపుండు

వెఱ్ఱితపని నేయువేడబంబు

జక్కఁబెట్టుమనుచుఁ జక్రంబుఁబంచిన

వచ్చెనదియుఁ బ్రళయసహిష్ణుపగిది.

25

టీ. విశ్వరూపుండు = ప్రపంచమంతయుఁ దనయాకారముగాఁ గల వాడగు, హరి = శ్రీవిష్ణుమూర్తి, వెట్టితపసి = అవివేకియైన యాదూర్వా నుండు, ఆప్రకారము = అతీరున, చేయువేడబంబు = చేయునట్టివికారకార్య మును, ఎఱిగి = తెలిసికొని, చక్కబెట్టుము = అణచివేయుము. అనుచున్, చక్రమును = చక్రాయధమును, పంచినన్ = ప్రయోగింపఁగా, ఆదియును = ఆచక్రాయధమును, ప్రళయవహ్నిపగిదిన్ = ప్రలయకాలపునిప్పువలె (మండి వడుచు), వచ్చెను.

తా. శ్రీవిష్ణుమూర్తి ప్రపంచాకారుండు గాన నెచ్చట నేది జరిగినను నాయనకుఁ జక్కఁగఁ దెలియుచుండును. కాబట్టి దూర్వానుండట్లు వెట్టితన ముగాఁజేసిన యాదూర్వమును విష్ణుమూర్తి తెలిసికొని యతని యహంకార మునణచివేయునట్లు తనచక్రాయధముతోఁ జెప్పిపంపెను. ఆదియుఁ బ్రలయ కాలాన్నివలె మండివడుచు నాదూర్వానునియొద్దకు వచ్చిచేరెను.

వ. వచ్చి మునిసేసిన కృత్యను దహించి తనవిసనక మునివెంటం బడిన మునియు మేరగుహసొచ్చిన నదియు నురగంబువెను కొనుదవానలంబులెఱుగునఁ దోసఱొచ్చి మఱియును. 26

టీ. వచ్చి (చక్రము కర్త), ముని = దూర్వానుండు, చేసినకృత్యను = సృష్టించినకొపదేవతను, దహించి = కాల్చి, తనవిసనక = (అంతటితోఁ)దృష్టి పడక, మునివెంటంబడినన్ = దూర్వానుని వెంబడింపఁగా, మునియు = దూర్వా నుండును (పాటిపోయి), మేరుగుహన్ = మేరువర్వకములాని యొకగుహను, చొచ్చునన్ = ప్రవేశింపఁగా, ఆదియును = ఆచక్రాయధమును, తోన్ ఆ = ఆ ఋషివెంటియే, ఉరగంబును = పామును, వెనుకొను దవానలంబు తెఱుగునన్ = వెంబడించుకాటుచిచ్చువలె, చొచ్చి = ప్రవేశించి, మఱి యును = ఇంకను.

తా. అట్లు వచ్చిన యాచక్రాయధ మంబరీషునివై దూర్వానుండు సృజించి పంపినయాకృత్యనుగాల్చి జేసి, యంతటితోఁ దృప్తిపడక యా ఋషివైఁ బడి తఱిమెను. దానికి భయపడి ఋషియఁ బరుగెత్తిపోయి మేరు

వర్వతములోని యొకగుహలోఁ బ్రవేశించెను. అదియును వదలక పామును వెంబడించుకొనిచ్చువలె నాతని దఱుముకొనిపోయి తాను నా గుహనుజొచ్చినది. దూర్వాసునికృత్యముయొక్కతీక్షణతకంటెను జక్రాయుధముయొక్క తీక్షణత యధికమని నూచించుటకై యంగంబు వెనుకొనుదవానలంబు వగిదినని యుపమానము చెప్పెను.

మ. భువిఁ దూఱఁ భువి దూఱునభిజౌరనబ్ధుల్ సొచ్చును ద్వేగియై
దివిఁ బ్రాఁద్దివిఁ బ్రాఁకు దిక్కులకుఁ బోఁగీర్వభులంబోవుఁ జి
క్కి వెఁచు గ్రాగినఁ గ్రుంగునిల్వనిలుచుం గ్రేడించు గ్రేడించుకొ
క్కువడిందాపచు వెంటనంటి హరిచక్రంబనన్యమిర్వక్రమై. 27

టీ. హరిచక్రంబు = శ్రీపిష్టముఁ ద్రిచక్రాయుధము. అన్యదుర్వక్రమై = ఇతరు లెవ్వరిచేతను నెంతశ్రమపడియు వంకరగాఁ జేయుటకు సాధ్యపడనంత దృఢమైనదై (ఇతరుల కసాధ్యమైనదై), ఒక్కవడిక్ = మిక్కిలి వేగముతో, తాపచువెంటక్ = దూర్వాసుని వెంబడి, అంటి = తగిలి, భువిక్ తూఱక్ = (దూర్వాసుఁడు) భూలోకములోఁ దూఱినపుడు, భువిక్ తూఱుక్ = భూలోకములోఁ బ్రవేశించును. అభిక్ = సముద్రమందు, చొరక్ = ప్రవేశించఁగా, అబ్ధుల్ చొచ్చుక్ = సముద్రములలోఁ బ్రవేశించును. ఉద్వేగియై = అధిక వేగముకలవాడై, (భయముకలవాడై, యని కొందఱు.) దివిక్ ప్రాఁకక్ = ఆకాశమునఁ బ్రాఁకి పోఁగా, దివిని ప్రాఁకును = ఆకాశమునఁ బోవును. దిక్కులకుక్ పోక్ = దిక్కుదిక్కులకుఁ బాఱిపోఁగా, దిక్ పీఠులక్ పోవుక్ = దిక్కులందు వెంబడించి పోవును. చిక్కి = దగ్గఱఁ దగులుకొని, వెనక్ = శీఘ్రముగా, క్రుంగినక్ = వంగఁగా, క్రుంగుక్ = వంగును. నిల్వక్ = నిలుచుండఁగా, నిలుచుక్ = నిలువుననుండుచుఁ బైఁబడును. క్రేడింపక్ = తొలఁగఁగా, క్రేడించుక్ = (వాని వెంబడి) తొలఁగును.

తా. శత్రువుల కసాధ్యమైన యానిష్టచక్రము భయపడి పాఱిపోవుచున్న యాదూర్వాసుని వెంబడించి మిక్కిలి వేగముగాఁ దఱుముచు నతఁడెచ్చటెచ్చటదూఱినను నచ్చటనంతఁ దూఱి యతనిని మిక్కిలి చిక్కుపెట్టెను.

శా. ఏలోకంబునకైన వెంటబడి తో నేతెంచుచక్రానల
జ్వాలల్ మానుపువారు లేమి జని దేవజ్యేష్ఠులోకేశువాఁ
డాలోకించి విధాత విశ్వజననవ్యాపారపారిణరే
ఖాలీలేక్షణ చూడవే కరుణా జక్రంబు నివారింపవే. 28

టీ. ఏలోకంబునకైన = ఏలాటిలోకమునకుఁ గాని, వెంటబడి =
వెంటబడించి, తో = కూడ, ఏతెంచు చక్ర అనల జ్వాలల్ = వచ్చుచున్న
నిప్పువంటి చక్రాయుధముయొక్క మంటలను, మానుపువారు = ఆణఁచువారు,
లేమి = లేకుండుటచేత, వాడు = దూర్వాసుఁడు, చని = (బ్రహ్మలోకము
నకుఁ)బోయి, లోక ఈశుక్ = సమస్తలోకమునకును బ్రభువైనవానిని, దేవ
జ్యేష్ఠుక్ = దేవతలలోఁ బెద్దయైన బ్రహ్మదేవుని, ఆలోకించి = చూచి, విశ్వ
... ఈక్షణ-విశ్వ = ప్రపంచమును, జనన = సృష్టిచేయుట యనెడి, వ్యాపార =
కార్యమునందలి, పారిణరేఖా = పాండిత్యమే, లీల = క్రీడగాఁ గలిగిన, ఈక్షణ =
కటాక్షముకలవాఁడా!, విధాత = బ్రహ్మదేవుఁడా! (ననుక్) కరుణా =
దయతో, చూడవే = కటాక్షింపవయ్యా! చక్రంబుక్, నివారింపవే = తొలఁ
గింపయ్యా.

తా. దూర్వాసుఁ డెచ్చటికిఁ బోయినను జక్రాయుధ మాతని వెంట
నంటి నిప్పులు గ్రక్కుచుఁ దఱుముచుండెనే గాని, దానిని దొలఁగించి యతనిని
గాపాడు వా రెవ్వరును లేరైరి. అంత నతఁ డాలోచించి నత్యలోకమునకుఁ
బోయి బ్రహ్మదేవునిఁబూచి, యో బ్రహ్మ! నీవు కొంచెము లీలతోఁ గటాక్షించి
నంతనే సమస్తప్రపంచపుష్టియు నగును. అంతటిసామర్థ్యముగల నీవు నన్నుఁ
గరుణతోఁ గటాక్షించి యీతఱుముకొని వచ్చుచున్న చక్రాయుధమును
దొలఁగించి నా ప్రాణములు రక్షింపవయ్యా యని ప్రార్థించెను.

వ. అనిన బ్రహ్మ యిట్లనియె.

29

టీ. అనినక్ = ఇట్లు దూర్వాసుఁడు ప్రార్థింపఁగా, బ్రహ్మ, ఇట్లు =
చెప్పఁబోవురీతిగా, అనియెక్.

అవ. భగవంతుడు తనలీలార్థమై నన్ను సృజించి నాకు సర్వలోకాధిపత్యము నిచ్చి యున్నాడు. అతని కిట్లు పరతంత్రుడనైయున్న నే నతని చక్రాయుధమును దొలగింపలేనని బ్రహ్మ చెప్పుచున్నాడు.—

మ. కరమర్థిక్ ద్విపరార్థ సంజ్ఞ గలయీ కాలంబుఁగాలాత్ముడై
సారిదిక్ నిండఁగఁజేసిలోకములునాచోటుకవిభుండెవ్వఁడో
పరిపూర్తిగనుఁగ్రేవఁ గెంపుఁగొలుపకభస్మంబులై పోవునా
హరిచక్రనలకీలకన్యఁ డొకరుం డడ్డంబు గా నేర్చునే. 30

టీ. విభుడు = జగదీశ్వరుడైన, ఎవ్వఁడు = ఏవిష్టమూర్తి, కాలాత్ముడై = కాలస్వరూపుడై (కాలమునకునంతర్యామియై); కరము=మిక్కిలి, అర్థిక్=పేడుకతో, ద్విపరార్థసంజ్ఞ = ద్విపరార్థము నెడిపేరు, కలయీ కాలంబును = కలిగిన యీ ప్రపంచముండెడి కాలమును, సారిదిక్ = క్రమముగా, నిండఁగఁజేసి=నిండించి, కనుఁగ్రేవక్ = (తన) కన్నుల కొనలను, కెంపు=ఎఱ్ఱని కాంతిని, కొలుపక్ = కొనునట్లుచేయఁగా (లోకముపై గొంచెము కోపవడి చూడఁగా), నాచోటు=నేనుండెడి సత్యలోకమును, లోకములు = ఇతరలోకములును, పరిపూర్తిక్ = అంతయును, భస్మంబులై పోవును = బూడిదయై పోవునో, ఆ హరి ..కీలకు - ఆ హరి చక్ర = ఆవిష్టమూర్తి చక్రాయుధమునెడి, ఆనల=నిప్పుయొక్క, కీలకు = మాటకు, అన్యఁడొకరుండు=ఇతరుడొక్కఁడైనను, అడ్డంబుగా నేర్చునే = అటంకపడనగునా, (కానేరడు.)

తా. శ్రీవిష్టమూర్తి కాలస్వరూపుడై యుండి నా జన్మముమొదలు నాయాయ మొలమంతయుఁ బూర్తియగువఱకు నీలొకసృష్టియనెడి లీల ననుభవించుచుండి యీ కాలము పూర్తి కానిచ్చి నమస్తలోకములను గొంచెము కోపదృష్టితోఁ జూచును. అంత నా యన్న సత్యలోకమును నితరలోకములును భస్మమై పోవును. ఇట్లు మా జననమరణములు శ్రీవిష్టమూర్తి యాజ్ఞాను సారమై జరుగుచుండఁగా నతని చక్రాయుధమును మే మెట్లు తొలగింపఁగలుగుదుము.

(బ్రహ్మయొక్క జీవితకాలము బ్రహ్మకాలమానప్రకారము నూజేండ్లు. అదంతయుఁజేరి పరార్థమనఁబడును. అందు మొదటి యేఁబదియేండ్లు మొదటి పరార్థమనఁబడును. రెండవయేఁబది రెండవపరార్థమనఁబడును. (ఆట్టి రెండు విధములగు పరార్థములును నిటఁ దెలియనది.)

అవ. “అన్యఙ్ఞోకరుం డడ్డంబుగా నేర్పునే” యనుదానిని వివరించి చెప్పచున్నాఁడు.—

ఆ. ఏను భవుఁడు దత్తుఁ డింద్రాదులును బ్రజా
పతులుభృగుఁడు భూతపతులశిరము
లందుఁదాల్తు మతనియాజ్ఞ జగద్ధితం
బంచుభూరికార్య మతుల మగుచు.

31

టీ. ఏను = బ్రహ్మ, భవుఁడు = శివుఁడు, దత్తుఁడు = దక్షప్రజాపతి, భృగుఁడు = భృగుమహర్షి, ప్రజాపతులు = దక్షభృగులు దప్పదక్కినయువ ప్రజాపతులును, ఇంద్రాదులును=ఇంద్రుఁడు మొదలగు దిక్పాలురును, భూత పతులును = పదునొకండుగురు రుద్రులును (మేమందఱమునుజేరి), జగద్ధితం బంచుక్ = లోకములకన్నిటికిని మేలని, భూరి కార్య మతులము అగుచుక్ = గొప్పకార్యములను జేయఁదలంచినవారమై, అతనియాజ్ఞక్=ఆశ్రీవిష్ణుమూర్తి యుత్తరువును, శిరములందుక్ తాల్తుము = శిరసావహింతుము.

తా. బ్రహ్మలలోఁ బెద్దనగు నేనును, ఉపబ్రహ్మలని నాకుసహాయులు గానున్న దక్షాదులును, ఇంద్రాదిదిక్షపతులును, శివుఁడును, ఆయనకు సహాయు లగుపదునొకండుగురు రుద్రులును ననుమేమందఱమును గూడి శ్రీవిష్ణుమూర్తి యాజ్ఞను శిరసావహించి యదియే లోకములకెల్ల శుభప్రదమని యెంచి తదను సారముగనే సమస్తకార్యములను జేయుచున్నారము.

వ. కావున సుదర్శననివారణంబునకు నోపనని విరించి పలికిన దుర్వాసుండు కైలాసంబునకుం జనుచెంచి శర్వునాలోకించి చక్రిచక్రానుసారంబు తెఱంగెఱింగించిన నచ్చుహదేవుం డిట్లనియె.

32

టీ. కావునకొ, నుదర్శననివారణంబునకుం = చక్రాయుధమును దొలఁగించుటకు, ఓపకు = శక్తుఁడనుగాను, అని, విరించి = బ్రహ్మ, పలికినకొ = చెప్పఁగా, దుర్వాసుండు, కైలాసమునకుకొ = కైలాసపర్వతమునకు, చనుచెంచి=బోయి, శర్వుకొ = ఈశ్వరుని, ఆహ్వానించి = చూచి, చక్రిచక్ర అనుసారంబు తెఱుగు = శ్రీ విష్ణుమూర్తి చక్రాయుధము తన్ను వెంబడించి తఱుము కొనివచ్చెడివిధమును. ఎఱిగించినకొ = తెలుపుకొనఁగా, ఆ మహాదేవుండు = ఆ పరమశివుఁడు, ఇట్లు = చెప్పఁబోవురీతిగా, అనియె.

తా. చక్రాయుధమును దొలఁగించు దనకు జేతఁగాదని బ్రహ్మచెప్పిన మీఁదట దుర్వాసుఁడు కైలాసమున నీశ్వరుని సన్నిధానమునకుంబోయి తన్ను విష్ణుచక్రమీ యపక తఱుముకొని వచ్చుచున్న విధమునంతయుఁ జెప్పెను. అది విని పరమేశ్వరుఁడు దుర్వాసునితో నిట్లనెను.

అవ. చక్రాయుధమును దొలఁగించు దనకు శక్తిలేదని శివుఁడు చెప్పఁదలంచి, బ్రహ్మదత్తైన తామెల్లరును శ్రీ విష్ణుమూర్తివల్ల పుట్టి యతని సకల్యాచుసారముగ నే నశించుచుండుమనియు, నతని మాయలోబడియున్నారమనియుఁ జెప్పుచున్నాఁడు.—

సీ. వినవల్యుత్తండ్రి యేవిశ్వేశ్వరునియందుఁ

జతురాస్థ్యజీవకోశములు పెక్కు -

వేలసంఖ్యలుగూడి వేళతోనిబ్బంగి

నగుచుండు జనుచుండు నదియుఁగాక

యెచ్చానిచే భ్రాంతి నేమందుచున్నార

మేను దేవలుండు సురేంద్రసుతుండు

నారమడజాఁడు సనత్కుమారుండుధర్మ

డాకపిలుండు మరీచ్యాదులఖల

అ నిర్జరులును సిద్ధ నివహ మెవ్వనినూయ

యెఱుంగ లేము మూల మిట్టి దనుచు

నట్టినిఖలనాథు నాయుధశ్రేష్ఠంబుఁ
దొలంగఁజేయమాకు దుర్లభంబు.

33

టీ. తండ్రి = పూజ్యుడైన యోదూర్వాసుఁడా! (నావలకులను) వివరము. ఏ విశ్వేశ్వరునియందుకొ = నమస్తప్రపంచమునకును నీశ్వరుఁడైన యే విష్ణుమూర్తియందు, పెక్కువేలసంఖ్యలు = అనేకసహస్ర సంఖ్యలు గలవియైన, చతురాస్య జీవకోశములు - చతురాస్య = బ్రహ్మదేవుని యధీనములైయున్న, జీవకోశములు = ప్రాణులందుచోటగు బ్రహ్మాండములు, వేళతోఁగూడి = సృష్టికాలముతో నొకటిగాఁజేరి, ఈ భంగికొ = ఈవిధమున, అగుచు నుండును = కలుగుచుండును. వేళతోఁగూడి = ప్రళయకాలమున నొకటిగాఁజేరి, చనుచుండుకొ = నశించుచుండును. అదియఁగాక = అంతమాత్రమేగాక, ఏము = నేను బ్రహ్మమొదలగువారము, ఎవ్వనిచేకొ = ఏవిష్ణుమూర్తిసంకల్పము సారముగా (ఈ బ్రహ్మాండములందు) భ్రాంతిని, అందుచున్నారము = (పురుగులవలె నిటునటు) తిరుగులాడుచున్నారము. ఏను = నేను, దేవలఁడు = దేవలబుష్టి, ఆసురేంద్రుఁడు = ప్రహ్లాదుఁడు, నారదుఁడు, అజుఁడు = బ్రహ్మ, సనత్కుమారుఁడు, ధర్మఁడు = యమధర్మరాజు, ఆ కపిలఁడు = లోక ప్రసిద్ధుడైన కపిలమహర్షి, మరీచి ఆదులు = మరీచిమహర్షి మొదలగువారు, అఖిలసిద్ధులును = నమస్తదేవతలను, సిద్ధనివహము = సిద్ధలసమూహము, ఎవ్వనిమాయను = ఏ శ్రీవిష్ణుమూర్తిమాయను, మూలము ఇట్టిది అనుచుకొ = దీనికిఁ గారణమిదియనుచు, ఎఱుంగలేము. అట్టి...శ్రేష్ఠంబుకొ = నమస్తప్రపంచములకును బ్రభువులైన యావిష్ణుమూర్తియొక్క యాయుధశ్రేష్ఠమైనచక్రమును, తొలంగఁజేయకొ = తొలంగించుట, మాకు, దుర్లభంబు = అసాధ్యము.

తా. ఓదూర్వాసుఁడా! నేనొక్కమాటఁ జెప్పెదను. మిగుల జాగ్రత్తతో వినుము. నేను నావంటిజీవములును జేరిన యా బ్రహ్మాండము మన బ్రహ్మదేవునివశమున నున్నదిగానా! ఇట్టి బ్రహ్మాండములు వేలకొండికలవు. అవి వాని వానికని యేర్పడిన బ్రహ్మలకు స్వాధీనములై యుండును. సృష్టికాలమురాఁగానే యవియు నావిష్ణుమూర్తియందుండి యొక్కటేతూరి కలుగుచున్నవి. అట్లే

సంహారకాలమున నవియన్నియు నొక్కటేతూరి యతనియందు లయమగు చున్నవి. కాన, నశఁడు చిదచిచ్ఛరీరకుఁడు. అంతియకాక మేమందఱుము నతని యాజ్ఞాప్రకార మీబ్రహ్మాండమునందుఁ బురుగులవలె నిటునటు దిరుగుచున్నారము. మేమందఱ మతనిమాయలోఁబడి మునిగి యామాయకు మూలమేమిరాయని యాలోచించియుఁ జెలియలేకున్నారము.

వ. మునీంద్రా సీవు నమృతహత్తుని శరణంబువేడుము. అతండు మేలుచేయఁ గలవాఁడని పలికిన నీశ్వరునివలన నిరాశుండై దుర్వాసుండు వైకుంఠనగరంబునకుం జని. 34

టీ. ముని ఇంద్రా = ఓసూర్యునమహర్షీ ! సీవును, అమృతహత్తుని = (పరమదయాళువు, ఆశ్రితరక్షకుఁడునిత్యాది) మహత్త్వముగల యాశ్రీవిష్ణుమూర్తి, శరణంబు = రక్షకునిగా, వేడుము = ప్రార్థింపుము. అతండు = అవిష్ణుమూర్తి, (నీకు) మేలుచేయఁగలవాఁడు = సుఖముచుగలిగింపఁగలఁడు, అనిపలికినకొ, దుర్వాసుండు, ఈశ్వరునివలనకొ = శివునియొద్ద, నిరాశుండై = రక్షించుననెడి యాశను వదలినవాడై, వైకుంఠనగరంబునకుకొ = బ్రహ్మాండములోని కార్యవైకుంఠమనెడిపట్టణమునకు, చని = పోయి. (వైవర్ధముతోఁ జేరియన్వయము.)

తా. సమస్తకల్యాణగుణములుగల శ్రీవిష్ణుమూర్తిని శరణొందిలివేసి నీ కీచక్రయుధబాధతోలంగునని శివుఁడు చెప్పఁగా విని దుర్వాసుఁడు రుద్రుఁ డీబాధను దొలగించుగదా యనెడి యాశనువదలుకొని యచ్చటినుండి బయలుదేలి కార్యవైకుంఠమునకుఁ బోయెను.

శా. ఆవైకుంఠములోని భర్తమణిసౌధాగ్రంబు పై లచ్చి దాఁగ్రేవకమెల్లన నర్తభాషణములం గ్రీడింపఁబుణ్యుక్ హరికదేవాధీశ్వరుఁ గాంచి యోవరద యోదేవేశ యోభక్తరక్షోవిద్యాపరతంత్రమానుపంగదే చక్రానలజ్వాలలన్. 35

టీ. ఆవైకుంఠ...వైకొ - ఆవైకుంఠములోని = ఆవైకుంఠనగరమందలి, భర్త మణి సౌధ అగ్రంబువైకొ = బంగారుతోను రత్నములతోను గట్టఁబడిన

యింటి మేడపైన, లచ్చి = శ్రీమహాలక్ష్మీదేవి, తాను, మెల్లన = మృదువుగా, నర్తభాషణములకే = భావగర్భితములైన మాటలతో, క్రేవక = శ్రీవిష్ణుమూర్తి ప్రక్కన, క్రీడింపకే = పేడుకగానుండగా, దేవాధీశ్వరుకే = బ్రహ్మరుద్రాది సమస్తదేవతలకును బ్రభువైనవానిని, పుణ్యం = ఆశ్రీతులనుబనిత్రపఱచు వానిని, హరికే = ఆశ్రీతులపాపములను హరించునట్టి శ్రీవిష్ణుమూర్తిని, కాంచి = చూచి, ఓదేశ = బ్రహ్మరుద్రాదినమస్తదేవతలకును బ్రభువైనవాడా! భక్తరక్షా విద్యాపరతంత్ర = ఆశ్రీతులనురక్షించుట యనువిద్యకు బరాధీశమైనవాడా! ఓ వరద = ఆశ్రీతులకు వలసిన వరములనిచ్చునట్టి యోశ్రీమన్నారాయణా! చక్రాలజ్ఞాలకే = చక్రాయుధమునెడి యగ్నియొక్క మంటలను, మానుషకదే = తొలగింపవయ్యా.

తా. వైకుంఠమునందు రత్నములతోను బంగారముతోను గట్టబడి వెలయుచున్న యొకగృహంబును గాంచి దూర్వాను డామెడపై కెక్కిచూచెను. అందు శ్రీమహాలక్ష్మీదేవి శ్రీవిష్ణుమూర్తిప్రక్కనుండి యాశ్రీతరక్షణమును గూర్చి నర్తకులు మాటలాడుచు సంతోషపఱచుచున్నది. ఆమాటల కలరి సకల దేవోత్తముడైన శ్రీమన్నారాయణమూర్తియు నాశ్రీతులపాపములను దీర్చి వారలను పరిశుద్ధులంజేయు దీక్షతో వెలయుచున్నారు. అట్టి సమయంబును గాంచి వారియెదుట నిలిచి దూర్వాను డిట్లు మొఱపెట్టుకొనెను. ఓస్వామి! నీవు బ్రహ్మదినకలదేవతలకును నీశ్వరుడవు. తమవల్లదగాదని వారు విడిచినవాని నెల్ల నెఱవేర్చికాపాడువాడవు నీవే. ఆశ్రీతులకష్టములను దొలగించి వారి శారీరక నీడేర్చుటయే నీకు సదాకార్యము. అదితప్ప నీకు వేఱుకార్యము లేదు. నేను నీ పాదముల నాశ్రయించితిని. నీ చక్రాయుధమువలని బాధను దొలగించి నన్ను రక్షింపవయ్యా.

అవ. తనకు జక్రాయుధమువలని బాధ కలిగినందులకు గారణము మనవి చేసికొనుచు నిట్టి వాక్యమును దీర్చి నన్ను గాపాడ వలంబని నీవే యని

నూచింప నెంచి శ్రీవిష్ణుమూర్తి నామధేయమునకుం గల మహిమను బొగడుచున్నాఁడు.—

ఉ. నీమహిమార్ణవంబు మది నిక్కముగా నెఱుంగలేకనీ
ప్రేమకువచ్చుదాసులకుఁ గ్రించు దనంబున నెగ్గు నేసితిఁ
నామఱపుఁ సహింపు మట నారకుడైన మనంబులోభవ
న్నామము చింతసేసిన ననంతసుఖస్థితి నొందకుండునే. 36

టీ. నీమహిమ అర్ణవంబును = సముద్రమువలె నపారమైన సీత్రభావమును, మదిఁ = మనస్సునందు, నిక్కముగాఁ = వాస్తవముగా, ఎఱుంగలేక = తెలిసికొనలేక (మఱచి), నీప్రేమకువచ్చుదాసులకుఁ = నీప్రీతిపాత్రులైన సీత్రక్షులకు, (అంబరీషునికి గౌరవార్థమై బహువచనము) క్రించుదనంబునఁ = సీచస్వభావముచేత, ఎగ్గు = కీడు, చేసితిని, నామఱపుఁ = నాయజ్ఞానము వలనీ నేరమును, సహింపుము = తమింపుము (నాయపరాధమును తమించుట సీతుయొక్కమే. ఏలయన, అటఁ = ప్రసిద్ధమైన సరకమునందు, నారకుడైనను = సరకబాధ ననుభవించువాడైనను, మనంబులోఁ = తనమనస్సులో, భవన్నామముఁ = నీనామధేయమును, చింతచేసినఁ = (తనకష్టములను దొలగించునట్టిదని) ధ్యానించినయెడల, అనంతసుఖస్థితిఁ = స్థిరమైనసుఖదశను, ఒందకుండునే = పొందకుండునా, (కష్టకపొందును.)

తా. ఓస్వామి! నీమహత్త్వముపెద్దసముద్రమువలె నపారమైనది. నేను మిక్కిలి హీనుఁడనుగాన దాని వాస్తవమును దెలిసికొనలేక నీకత్వంతప్రియ భక్తుడైన యంబరీషమహారాజును నాసీచబుద్ధికిఁ దగిన టవమానపఱచి యతనికిఁ గీడుచేసితిని. అట్లుచేయుటవలనఁ దప్పనాదే! నేనుదెలియక చేసినతప్పు మన్నింపవచ్చు! సాధ్యకడదని నన్నుఁ ద్రోసిపుచ్చవచ్చు! ఒకఁడు సరకములోఁబడి యల్లాడుచున్నను దనకష్టములు తొలంగుటకై నీనామధేయమును స్మరించెనేని వాని కాకష్టము తొలంగుటయేకాక స్థిరమైన

సౌఖ్యముకూడ లభించునుగదయ్యా! నీనామధేయమునకే యింకమహత్త్వమున్నప్పుడు నీమహత్త్వమును గూర్చి చెప్పవలెనా? కాన నన్ను దష్టుకాపాడవలెను.

వ. అనిపలికి పాదకమలములకు మ్రొక్కి లేవకయున్న దూర్వా
సునిం గని మారి యిట్లనియె 37

టీ. అని పలికి = ఇట్లు ప్రార్థించి, పాదకమలంబులకు = తామః పూవులవలె నందములై యున్న శ్రీవిష్ణుమూర్తి పాదములకు, మ్రొక్కి = నమస్కరించి, లేవకయున్నదూర్వాసుక = లేవక యట్టేపడియున్న దూర్వాసుని, హరి = శ్రీవిష్ణుమూర్తి, కని = చూచి, ఇట్లనియె.

తా. దూర్వాసుఁ డిట్లు తనప్రాధనను విన్నవించుకొనుచు శ్రీవిష్ణుమూర్తి పాదపద్మములకు సాష్టాంగముగా మ్రొక్కి తన్నుఁ గాపాడునంతనఱకు లేచుట లేదని యట్టే పడియుండెను. అంత వానింగని శ్రీవిష్ణుమూర్తి యిట్లనియె.

అవ. ఓదూర్వాసా! నారదు డు నానామస్తరణచేసి తనకవ్వములనుండి తొలఁగి స్థిరమైన సుఖమునొందనని నీవుచెప్పునది సరియే. అతని యవరాధము నన్ను గుఱించినకే యయియుండునుగాని నాభక్తుని గుఱించినదికాదు కాన నతనికవ్వములు తొలఁగెను. నాభక్తుఁగుఱించిన యవరాధమును మన్నించుట నాకు పీలువ"దు. నేను భక్తులకు బరతత్త్వఁడనేకాని వారిని మీటిపోవువాఁడనుగాను. ఇది కేదాంతములందుఁ బ్రసిద్ధమైయుండఁగా నన్నడిగెదవేలీ? నీవు నాభక్తుని కవరాధముచేసితివి. అది నే నెట్లు మన్నించగను? అని మూచనయగునట్లక్షరమిచ్చుచున్నాడు.—

చ. చలముఁ బొందుమఁతులగుసాధులు నాహృదయంబులీల దొం
గిలికొనిపోయి చుండుదు రకిల్పిషభక్తిలతాచయంబుల
నిలువఁగి బట్టి కట్టుదురు నేరపుతో మదకుఁ భిక్షవడిక
వలలకు భక్తజనవత్సలతా జనుచుందు దావనా. 38

టీ. తా. సా = ఓదూర్వాసా! బుద్ధిమంతులు = గొప్పజ్ఞానముకలవారు, అగుసాధులు = అగునట్టిసత్పురుషులు, చలమునకొ = పట్టుదలతో, లీలకొ = ఆంబరీష—3

అనాయాసముగా, నాహృదయంబును = నామనస్సును, దొంగిలికొనిపోవుచుందురు = అపహరించుకొనిపోవుచుందురు. (మఱియు) ఆకిల్బిష భక్తిలతాచయంబులకు - ఆకిల్బిష = నిష్కల్పమైన, భక్తిలతా = భక్తియనెడితీగల యొక్క, చయంబులకు = సమూహములచేత, నేరుపుతోక = సామర్థ్యముతో, మదకుంభికై వడిక = మదపుటేనుగునువలె, నిలువగఁబట్టి = నిట్ట నిలువుననే, కట్టుదురు. (కాఁబట్టి) భక్తిజనవత్సలక = భక్తులమైనను వాత్సల్యముతో, వలలకు = (భక్తులయొక్క భక్తియనెడి) వలలకు, చిక్కి = తగులుకొని, చనుచుందుక = ఉండును.

తా. బ్రహ్మవేత్తల తమసర్వేంద్రియములచేతను నాకే సమస్తోపచారములను జేయవలెనని మిక్కిలి పట్టుదలతో నుందురు. వారి పట్టుదలకు మెచ్చి నామనస్సు వారికి లోబడును. అంతియకాక తీగలచేత నేనుగగట్టునట్లు, వారు తమభక్తిచేత నామనస్సును నిట్టనిలువునఁ బట్టి కట్టివేయుదురు. వారి భక్తియనెడి వలలోఁ జిక్కి నామనస్సు వారికి లోబడియుండును. దానంజేసి నామనస్సు వారి యిష్టానుసారము నడుచుచుండును. నే నిట్లు భక్తికి మెచ్చి వారివై వాత్సల్యముంచి వారికి బరతంతుడనై యుండుట నాకన్నిధిధముల గొప్పయేకాని హేయముకాదు.

ఆ. నాకు మేలు గోరు నాభక్తుడగువాఁడు

భక్తజనుల కేన పరమగతియు

భక్తుడెందు జనినఁ బఱుతెంతు వెనువెంట

గోవువెంటఁదగులు కోడెభంగి.

౪౩

టీ. నాభక్తుడగువాఁడు = నాయందు భక్తియుంచువాఁడు, నాకుమేలు గోరును = నాకే మేలుకోరుచుండును. భక్తజనులకు = నాయందు భక్తియుంచిన వారికి, ఏనుఁజేనే, పరమగతియు = గొప్పజీవనోపాయము, భక్తుడెందు జనినక = నాభక్తుడెచ్చటఁబోయినను, వెనువెంట = ఆభక్తునివెంటఁబడియే, గోవువెంట = ఆవువెంటఁబడి, తగులుకోడెభంగి = పోవునట్టి వృషభమువలె, పఱుతెంతు = పోవుదును.

తా. ఓదూర్వాసుడా ! నామనస్సు నాభక్తుల యధీనముకాన వారి కేదిహితమో యదియే నాకును హితముగాని, వారినివిడిచి నాకని యొకహితము లేదు. కాబట్టి నామేళ్లన్నియు వారేయరయించుదురు. ఇంతియకాక వారు తమజీవనార్థము నన్నుఁదిప్పు నింకొక్కని నాశ్రయింపరు. కాన నేనే వారి జీవనమునెఱవేర్చి వారిప్రీతికిఁ బాత్రుఁడనగుదును. ఇట్లు వారు నాకేమేలు పొందుచుండుటచేతను నన్నే యాశ్రయించుటంబట్టియు నీరెండుకారణముల చేత నాకు వారు పరమప్రియులు దానంజేసి వారెచ్చటఁ బోయినను నావు వెఱబడిపోవు నాఁబోతువలె వారివెంబడియే నేనును బోవుచుందును.

వ. అదియునుంగాకి.

40

టీ అదియునుంగాక = అంతమాత్రమేకాక.

ఆవ. “భక్తజలకేనపరమగతి” యనుదానిని వివరించుచు, నా హేతువుచేతనే యట్టివారల నేను విడువఁజాల ననుచున్నాఁడు.—

ఆ. తనువుమనువువిడిచి తనయులఁ జొట్టాల

నాలివిడిచి సంచదాలి విడిచి

నన్నుకాని యన్య మెన్నఁడు నెఱుంగని

వారి విడువ నెట్టి వారి నైన.

41

టీ తనువు = శరీరమును, మనువు = ప్రాణమును, విడిచి (ఇవిసంసారము నను హేతువులేకాని వేఱుకావని విమర్శించి), యివి రక్షణోపాయములని యెడి బుద్ధినిపదలి; తనయులను = కుమారులను, అలిని = భార్యను, చుట్టాలను, విడిచి, నన్నుకాని కాని = నేనేకప్పు, అన్యము = మఱొకవస్తువును, ఎన్నఁడును = ఏకాలముననైనను, ఎఱుంగనివారిని = (తమజీవనోపాయములని) ; తెలిసికొన కయ్యేయున్న నాభక్తులను, ఎట్టివారినైనను = ఎంతతక్కువదళలోనున్నవారి నైనను, విడువను.

తా. మఱియు నాభక్తులు తమజీవనోపాయ మేదని పర్యాలోచించి తమదారపుత్రాదులందఱు దమకు సంసారహేతువులేకాని తారణకారణముకారని విమర్శపూర్వకముగా నిశ్చయించి, వారినందఱను వదలి నన్నొ

క్కనిచే బీవనోపాయముగా భజించియున్నారు. కాన నిట్టి వాస్తవాంశ మెఱిగి నన్నే నమ్మియున్న నాభక్తు లెంతకత్తువవారుగానున్నను నేను వదలను. అట్టివానిని ద్రోసిపుచ్చుట నాకు నష్టకపుద్రోహముకాదా? కాన నాభక్తుని నవమానఁజుచిన నిన్ను వాని యనుమతిలేక రక్షించితినేని నాభక్తుని నేను వదలినట్లగును. అట్టికార్యము నాకు పీలుపడదు.

క. పంచేంద్రియముల తెరువుల

వంచించి మనంబులందు వరమతులు ప్రతి

ష్ఠించిపహింతురు నన్నును

మంచినతిం బుణ్యానతులు మరగించుక్రియన్.

42

టీ. వరమతులు = గొప్పజ్ఞానముగల భక్తులు, పంచేంద్రియముల తెరువుల = పంచేంద్రియములమార్గములను, వంచించి = మోసపుచ్చి (పంచేంద్రియములమార్గముగాఁబోయి యనుభవించవలసిన శబ్దాదుల ననుభవింపక), పుణ్యానతులు = పతివ్రతలు, మంచినతి = సద్గుణవంతుడైన తమభర్తను. మరగించుక్రియన్ = తమవైనసే యాశయించునట్లు చేయవిధమున, నన్నును, మనంబులందు, ప్రతిష్ఠించి పహింతురు = దృఢముగా నిలువకొనియుండురు. నన్నుదను కధీనపఱుచుకొందురని భావము.

తా. పతివ్రతలు తమసౌఖ్యమును బాటించక తమభర్తయందు నిరవధికమైన ప్రేమయించి యతని శుశ్రూషచేయుచు నశనిని దమయధీనపఱుచుకొనునట్లు, యుక్తాయుక్తవివేకముగల నాభక్తులు శబ్దస్వరూపరసగంధములనెడ విషయాంతరములబోలికఁ బోక, నన్నే ప్రేమతోడ దమమనస్సన. దృఢముగా ధ్యానించుచు దమవశపఱుచుకొందురు.

క. సాధులహృదయము నాయది

సాధులహృదయంబు నేను జగములనెల్లఁ

సాధుల నేన యెఱుంగుదు

సాధు లెఱుంగుదురు నాదుచరితము విప్రా.

43

టీ. విప్రా=ఓదూర్వానుఁడా ! నాయది = నాదైన, హృదయంబు = మనస్సు, సాధులు = సత్పురుషులు (అగుదురు). నేను, సాధులహృదయంబు = తు ఎరువులమనస్సు (అగుదురు). జగముల నెల్లఁ = సమస్తలోకములందును, నేను, సాధులఁ ఎఱుంగుదుఁ = సాధులకు దప్ప వేటొకరిని ప్రియముగా నెఱుంగను. సాధులు, నాదుచరితము = నాకథను, ఎఱుంగుదురు = ప్రియముగా నెఱుగుదురు.

తా. నాభక్తులగు సత్పురుషులు నాహృదయముప్రకారము నడుచుకొందురు. నేనుచు చారి యిష్టప్రకారము నడుచుకొందును. సత్పురుషులకు నాచరితముకప్ప నికొకటి ప్రియముగాదు. నాకు వారుదప్ప నితరులుప్రియులు గారు. ఇట్లు మేమొక్కొక్కరిమనస్సుప్రకారము నడచుకొనుటచేతను, బరస్పరము ప్రియులై యుండుటచేతను నాభక్తులకు గాదని వేటొక్కరికి నేను నహాయపడదు. కాన నంబరీషునిసమ్మతిలేక నేను నిన్ను రక్షింపను.

తే. భారుణీసురులకుఁ దపము విద్యయురెండు

ముక్తిచేయుచుండు ముదముతోడ

దుర్విసీతులైనదుర్జనులకు మీకు

నివియుఁ గీడు గాక యేలయుండు.

44

టీ. భారుణీసురులకుఁ = (మంచి) బ్రాహ్మణులకు, తపము=తపస్సు, విద్య = చదువు, (ఈ) రెండును, ముదముతోడఁ = సంతోషముతో, ముక్తి చేయుచుండుఁ = మోక్షమును గలిగించుచుండును. దుర్విసీతులైన = తలబిరుదుఁ దనము కలవారైన, దుర్జనులకుఁ = దుర్మార్గులకు. మీకుఁ = మీవంటి వారికి, ఇవియుఁ = తపస్సు విద్య యను రెండును, కీడుకాక = దుఃఖకరములుకాక, ఏలయుండును? (తప్పక దుఃఖకరములే యగును).

తా. ఓదూర్వానుఁడా ! సత్సార్థులైన బ్రాహ్మణులు చదువుకొని తపస్సుచేసి మోక్షము పొందవచ్చుచుగాని, మీవంటి తలబిరుదులైనవా రెంత చదువుకొన్నను, దపస్సుచేసినను మఱియొక దురహంకారముగలిగి చేయరాని

కార్యములుచేసి కీడే పొందుచుందురుగాని మేలుపొందనేలేదు. కాన నీయం.
డున్న తపోవిద్యలకై యహంకారపడకుము.

క. నాతేజము సాధులలో

నాతత మైయుండువారి నలఁచుజనులకుఁ

హేతిక్రియ భీతినిచ్చును

జేతోమోదంబు చెఱచు సిద్ధము సుమ్మి.

45

టీ. నాతేజము = నాశక్తి. సాధులలోఁ = సత్పురుషులయందు. ఆత
తమై = విస్తారమై, ఉండును. (అది) వారిఁ = సాధులకు, అలఁచుజనులకుఁ =
పీడించుజనులకు, హేతిక్రియఁ = చక్రాయుధమువలె, భీతినిచ్చును = భయ
మును గలిగించును. చేతః మోదంబు = మనస్సంతోషమును, చెఱచును.
(ఈకార్యము), సిద్ధముసుమ్మి = తప్పక కలుగును.

తా. నాభక్తులయందు నాశక్తి వెలయుచుండును. వారి కెవరైనను
గీడుచేసిరేని యాశక్తి చక్రాయుధమువలె మండుచు నాసాధు విరోధులను
వెంబడించి బాధించును. దానంజేసి యావిరోధులు సంతోష ముడిగి భయ
పడుచుందురు. ఇది తప్పదు.

క. అదె పో బ్రాహ్మణ నీకును

సదయుండు నాభాగసుతుండు జనవినుతగుణా

స్పదుఁ డిచ్చు నభయ మాతని

మది సంతసపఱిచి వేడుమా శరణంబున్.

46

టీ. బ్రాహ్మణ = నేనే గొప్పబ్రాహ్మణుడన్నగర్వముగల యో దూర్వా
సుఁడా ! సదయుండు = దయగలవాఁడు, జన...అస్పదుండు = జనవినుత = జను
లచేఁ గొనియాడఁబడిన, గుణ అస్పదుండు = గుణములు గలవాఁడు (అగు),
నాభాగసుతుండు = నాభాగసుతుమారుండు (అంబరీషుండు), నీకును = నీ
యంతటిసాక్షాద్విరోధికిని, అభయ మిచ్చును = భయములేకుండఁ జేయును.
అదె = అదిగో నున్నాఁడు, పో = పోయి. మదిఁ = (అతని) మనస్సును,

సంతసపటిచి=సంతోషపడునట్లుచేసి, అతనిని = అయంబరీషుని, శరణంబుక్ = రక్షకునిగా, వేడుమా = ప్రార్థింపుమా.

తా. ఓమూర్వాసుడా! యీ యాభిజాత్యాహంకారము వదలము. అదిగోనంబరీషుడున్నాడు. అతడు నీవలెనహంకారికాడు; సద్గుణవంతుడు, మిక్కిలి దయాళువు. అతడే నిన్ను గాపాడవలెను. కాన నతని పాదములపై బడుము. అతని కవకారముచేసి మరల నతని నే నెట్లువేడుదునని యెంచకుము. నీవు శరణు జొచ్చితివేని యతఁ డాయవకారమును బాటించక నీ భయముఁ దీర్చి రక్షించును. కాన నతనిపాదములపైబడి యతనిని సంతోషపటిచి వేడుకొనుము.

మ. అని శ్రీవల్లభుఁ డానతిచ్చినమహో ద్యచ్ఛక్తికీలావళి
జనితాయాసుడుస్వీకాసుడుదితత్వాసుండు దుర్వాసుఁడ
ల్లననేతెంచి సుభక్తిఁ గాంచె గరుణాలావణ్య వేషు నిదో
షు నయోదారమనీషు మంజుమితభాషున్నంబరీషున్వేసక.

టీ. అని=ఇట్లు, శ్రీవల్లభుఁడు = లక్ష్మీదేవికి భర్తయైన శ్రీవిష్ణుమూర్తిఁ
అనతిచ్చినక్ = ఆజ్ఞాపించుగా, మహత్...అయాసుండు-మహత్ ఉద్యత్ =
మిక్కిలివిజృంభించుచున్న, చక్ర = చక్రాయుధముయొక్క, కీలా = మంటల
యొక్క, అవళి = సమూహముచేత, జనిత = కలిగింపఁబడిన, అయాసుండు =
శ్రమముకలవాఁడు (కనుకనే), నిర్వికాసుండు = కళతగ్గినవాఁడు, ఉదితత్వా
సుండు = నిట్టూర్పువిడుచుచున్నవాఁడును, (అగు) దుర్వాసుండు, అల్లనక్ =
లిన్నఁగా, ఏతెంచి=విష్ణుమూర్తి సన్నిధానమునుండివచ్చి, నిదోషుక్ = అహం
కారాదిదోషములు లేనివానిని, కరుణా లావణ్య వేషుక్ = దయచేతరమణీయ
మైనయాకారముకలవానిని, నయ ఉదార మనీషుక్ = న్యాయముచేతగంభీర
మైన బుద్ధికలవానిని, మంజు మిత భాషుక్ = ఇంపుగాను మితముగాను మాట
లాడువానిని, అంబరీషుక్, వెసక్ = శీఘ్రముగా, సుభక్తిక్ = చక్కని
భక్తితో, కాంచెన్.

తా. ఇట్లు లక్ష్మీదేవి పురుషాకారముచేత శ్రీవిష్ణుమూర్తి చక్కని యుపాయమును దెల్పెను. అదివిని దూర్వాసుఁడు, చక్రాయుధము మండుచుఁ బైబడి తన్నుఁ బఱచుబాధలను తాళలేక ముఖముకళతగ్గి పెద్దనిట్టూర్పు పుచ్చుచు, విరోధిని శరణొందవలసివచ్చెఁగదా యని సిగ్గుచేఁ దిన్నగాఁ జోయి, మిగులభక్తితో నంబరీషుని దర్శనముచేసికొనెను. అంబరీషుఁడు మిక్కిలి దయాళువు. అతని యాకారముననే యాదయ స్పష్టపడుచుండును. అతని బుద్ధి మిగుల గంభీరమైనది; న్యాయమార్గము దప్పదు. అతనివాక్కు మృదువైనది. మితమైనది. ఇన్నిగుణములన్నను రవంతేనియు నహంకారపడఁడు.

వ. కని దుగళితుండై మహీవల్లభుపాదంబులు పట్టి విడువకున్న సానరేంద్రచంద్రుండు చరణస్పర్శసంబునకు నోడుచుఁ గరుణారసభరితహృదయుం డై హృచ్చక్రంబు హృదయంబున నిట్టిని స్తుతియించె. 48

టీ. కని = చూచి. దుగళితుండై = దుగళిపడినవాడై, మహీవల్లభు పాదంబులు పట్టి = అంబరీషమహారాజుపాదంబులుపట్టుకొని, విడువకున్నా = విడిచి లేవకుండఁగా, ఆరాజచంద్రుఁడు = రాజోత్తముఁడైన యా యంబరీ షుఁడు, చరణస్పర్శసంబునకు = (బ్రాహ్మణుఁడు) తన పాదములుతాఁకుటకు, పీడుచుకొ = భయపడుచు, కరుణారసభరితహృదయుండై = దయారసముచే నిండినమనస్సు కలవాడై, హరిచక్రంబును = విష్ణుమూర్తిచక్రాయుధమును, హృదయంబున = తనమనస్సుననే, ఇట్లని = వైఁజెప్పఁబోవురీతిగా, స్తుతి యించె = పొగడెను.

తా. ఇట్టిసద్గుణకాలియగు నంబరీషునిఁగాంచి దూర్వాసుఁడు దుగళిము తాళలేక యతనిపాదమువైబడి లేవకుండెను. అంత నంబరీషమహారాజు

బ్రాహ్మణః డిట్లు తనపాదములపైబడుట తనకు మిక్కిలి యపచారమని యెంచి భయపడి తోడనే యాతనిపై మిక్కిలి దయాభవై యతని బాధ తొలగఁగటకై శ్రీచక్రాయుధము నిట్లు పొగడఁదొడఁగెను.

నీ, నీవ పావకుండవు నీవ సూర్యుండవు
 నీవ చంద్రుండవు నీవ జలము
 నీవ నేలయు నింగి నీవ సమీరంబు
 నీవ మాత్రేంద్రియనికరములును
 నీవ ధర్మంబును నీవ సత్యంబును
 నీవ యజ్ఞంబును నీవ ఫలము
 నీవ లోకేశులు నీవ సర్వాత్మపు
 నీవ కాలంబును నీవ జగము

తే. నీవ బహుయజ్ఞభోజిని నీవ నిత్య
 మూలతేజంబు నీకు నే మ్రొక్కువాఁడ
 నీరజాతుండు చాలమన్నించునట్టి
 శస్త్రముఖ్యమ కావవే చాలు మునిని.

49

టీ. నీరజాతుండు = తామరపూవులవంటి కన్నులుగల శ్రీవిష్ణుమూర్తి, చాలా = మిక్కిలి, మన్నించునట్టి = ప్రేమించునట్టి, శస్త్రముఖ్యమ = ఆయుధములలో శ్రేష్ఠమైన యొచక్రమా ! నీవు ఆ = నీవే, పావకుండవు = అగ్నివి. (నీయంతర్యామియు నగ్నంతర్యామియు శ్రీవిష్ణుమూర్తి యొక్కఁడే కాన నిష్ఠుఁ బావకుండఁడు.) ఇట్లే వైవి యభేదములన్నియుఁ దెలియునది. నీవ, సూర్యుండవు, నీవ చంద్రుండవు, నీవ జలము, నీవ, నేలయు = భూమియు, నీవ, నింగి = ఆకాశము, నీవ, సమీరము = వాయువు, నీవ, మాత్రేంద్రియనికరములును-మాత్రా = (ప్రపంచభూతములకును గారణములైన) పంచతత్వా

త్రలును, ఇంద్రియనికరములును = పశునౌకం డింద్రియములును, నీవ, ధర్మంబును = ధర్మమును నిర్వహించువాడవును, నీవ, సత్యంబును = సత్యమును రక్షించువాడవు, నీవ, యజ్ఞంబును = యాగములను నెఱవేర్చువాడవు, నీవ, ఫలము = (ఆయజ్ఞములకు) ఫలముల నిచ్చువాడవు, నీవ, లోకశ్రేణులు = లోకపాలకస్వరూపుడవు, నీవ, సర్వాత్మవు = అందఱకును సంతరాత్మవు, నీవ, కాలంబు = కాలస్వరూపుడవు, నీవ, జగము = సమస్తలోక స్వరూపుడవు, నీవ, బహుయజ్ఞభోజిని = అన్నియజ్ఞముల ఫలములను సనుభవించువాడవు, నీవ, నిత్యమూలతేజంబు = సదాకారణమైయున్న పరమాత్మ పౌరుషము (జగత్సంహారసంకల్పము), నీకు, నేను, 'మైక్రస్కవాడను = నమస్కరించెదను. మునిని = దూర్వాసమహర్షిని, కావవే = రక్షింపవయ్యా! చాలును = ఇంతవఱకు బాధించినది చాలును.

తా ఓ చక్రరాజా! నీవు సూర్యాది సకలతేజోరూపుడవు. పృథివీ జలవాయ్వాకాశరూపుడవు. కాన మంచభూతస్వరూపుడవు. అంతియ కాక వానికిఁ గారణమైనతన్నాత్రలును నీవే. సమస్తేంద్రియములును నీవే. యజ్ఞములను నిర్వహించువాడవు నీవే. యజ్ఞారాధ్యుండవును నీవే. యజ్ఞములుచేసి యనుభవించవలసిన ఫలములును నీవే. లోకములును కాలములును లోకేశులును నీవే. పరమాత్మవు నీవే. పరపురుషుని జగత్సంహారశక్తియు నీవే. ఇంతటివాడవై యుండి యీశరణాగతుడైన దూర్వాసుని రక్షించి యీధర్మము కట్టుకొనవయ్యా. ఇంతియకాక, నీవు శ్రీవిష్ణుమూర్తికిఁ బ్రియుడవు. ఆయనయిష్టము నెఱవేర్చువాడవు. మువంటిభక్తుల కేది ప్రియమో యదియో యాయనకుఁ బ్రియము. నీకును నదేగదా ప్రియము! కాన నాకుఁ బ్రియమై తన్మూలమున శ్రీవిష్ణుమూర్తికిని ప్రియమైన యీ బ్రాహ్మణరక్షణమును కేయవయ్యా! ఇంక నీతని బాధింపకుమయ్యా! స్థూలపృథివియొక్క నూత్నైవస్థ పృథివీతన్నాత్ర యనఁబడును. ఇట్లే జలతన్నాత్ర తేజస్తన్నాత్ర వాయుతన్నాత్ర ఆకాశతన్నాత్ర యని యైదుతన్నాత్రలు కలవని వేదాంతము

లందుఁ బ్రసిద్ధము. త్వక్కు, చక్షుస్సు, శ్రోత్రము, జిహ్వ, ఘ్రాణము అని యైదు జ్ఞానేంద్రియములు. వాక్కు, పాణి, పాదము, పాయువు, మూత్రద్వారముని యైదు కర్మేంద్రియములు. మన స్పన్దియింద్రియముల కును బ్రధానముకాఁగాఁ బదునొకం డింద్రియములు.

మ. హరిచే నీవు విస్పష్టమై చనఁగ మున్నా లించి నీధారణ
భరణిన్వ్యాలుటనిక్కమంచుమునుపే దై త్యేంద్రమధ్యంబు
లో, శిరము ల్పాదములుకా భుజాయుగళముల్ ఛేదిల్లనం
గంబులు, న్నొరలుం బ్రాణసమీరముల్ గదలునీయుద్ధంబు
లం జక్రమా! 50

టీ. చక్రమా! నీయుద్ధంబులకొనిన్నాయుధముగాఁ జేసికొని విష్ణు మూర్తి రాక్షసులతోఁజేయు యుద్ధములందు, హరిచేత్ = శ్రీవిష్ణుమూర్తి చేత, నీవు విస్పష్టమై = ప్రయోగించఁబడి, చనఁగకొ = (శత్రువులపై)పోవు నపుడు, మున్ను = పూర్వమే, అలించి = (రాక్షసులు నీరాకను) విని, (తాము) భరణికో = భువిపై, వ్రాలుట = పడుట, నిక్కము = నిజము, అంచుకొ = అని తలఁచుచు, మునుపే = నీవు వారిపైఁబడక పూర్వమే, దై త్యేంద్ర మధ్యంబు లోకొ = రాక్షససేనలో, శిరముల్ = తలలు, పాదములు = కాళ్లు, భుజాయుగళముల్ = రెండుభుజములు, ఛేదిల్లకొ = తునిఁగిపడఁగా, అంగంబుల్ = శరీరములు, ఒరలుకొ = దిగువఁబడును. ప్రాణసమీరముల్ = ప్రాణవాయువులు, కదలును = వెడలిపోవును.

తా. ఓచక్రరాజా! విష్ణుమూర్తి రాక్షసులతో యుద్ధము చేయు నపుడు నిన్ను వారిపైఁ బ్రయోగించుచు. రాక్షసులును, నీశక్తిని బూర్వము నుండియే బాగుగాఁ దెలిసినవారు. కాన నీవు పచ్చుచున్నాడవని విన్న తోడనే నీచేఁ దాము చచ్చుట నిశ్చయమని యెంచి భయాలిశయముచేఁ దనుసర్వావయవములును విడిగి చేహము క్రిందఁబడిపోఁగాఁ, దమకుఁదామే ప్రాణములు వదలిపోవునట్లుందురు.

అ. కలంగి నిద్రపోవఁ గలలోనవచ్చిన
 నిన్నుఁజూచి దీర్ఘనిద్ర వోదు
 రసురవరులు శయ్యలందున్న సతులు ప్ర
 భాతమందులేచి పలవరింప.

51

టీ. అసురవరులు = గొప్పరాక్షసులు, నిద్రవోవఁ = నిద్రించునపుడు
 కలఁగఁ = స్వప్నమునందు, నిన్నుఁజూచి = నిన్నుఁజూచినట్లు కలఁగని
 కలంగి = భయపడి, శయ్యలందుఁ = (తమ) పడుకలగానే, ఉన్న సతులు =,
 వరుండియిన్న తమభార్యలు, ప్రభాతమందుఁ = వేపవ, లేచి = మేల్కని,
 పలవరింపఁ = విద్దునట్లు, దీర్ఘనిద్రవోదు = చత్తురు.

తా. ఓచక్రరాజా! శత్రువులైన రాక్షసులు రాత్రి నిద్రపోవు
 నపుడు నిన్నుఁ గలఁగఁ గాంచిరేని తోడనే యడలించుదురు. వారిభార్యలు
 వారితోడనే పడుండియున్నవ. నాసంగతి తెలియక యుదయముదాక నిద్ర
 పోయి వేపవలేచి, తమభర్తలపాటునుజూచి మిక్కిలి దుఃఖముతో నేడ్వ
 నారంభింతురు.

ఉ. చీకటి వాపుచుకొ వెలుంగు నేయుచు సజ్జనకోటిన్గెల్లస
 శ్రీమలఁ జేయునీరుచులు చెల్వగ ధర్మసమేతలై నినుక
 వాకుననిట్టిఁడట్టిఁడని వర్ణన నేయ విధాతనేరఁ డ
 స్తోఁము నీమహామహిమదోష నివారి పరాపరాద్యమే

టీ. నీరుచులు = నీ కాంతులు, ధర్మసమేతలై = ధర్మములతోఁగూడినవై
 సకలధర్మములను నిర్వహించునని కాన ధర్మముతోఁ గూడినవనుట) చీకటి =
 అజ్ఞానాంధకారము, వాపుచుకొ = బోఁగొట్టుచు, వెలుంగు = చక్కని జ్ఞాన
 మును, చేయుచుకొ = కలిగించుచు (సూర్యకాంతి మొదలగునని చీకటిని
 బోఁగొట్టి వెలుతురు నిచ్చునట్లు, నీ కాంతులు భక్తుల యజ్ఞానమనెడి చీకటిని
 బోఁగొట్టి జ్ఞానమనెడివెలుతురును గలుగఁజేయుచున్నదని భావము.) సజ్జన
 కోటిన్గెల్లఁ = సత్పురుషసమూహమునంతను, చెల్వగకొ = బాగుగా, సశ్రీ
 మలకొ = సత్కీర్తి కలవారిని (గా); సంపదకలవారినిగా, చేయుకొ. విధాత =

బ్రహ్మచేవుడుగూడ, నిన్ను, ఇట్టిఁడు=ఇట్టిగుణాదులు కలవాఁడు, అట్టిఁడు= అంతటిగుణాదులు కలవాఁడు, అని, వాకునకొక = మాటలచే, వర్ణన చేయనేరఁడు = చెప్పలేఁడు. (కాబట్టి) సీమహామహిమ = సీగొప్పప్రభావము, ఆస్తోకము = ఆపరిమితమైనది. దోషనివారి = ఆశ్రితుల తప్పులను బోగొట్టునది. పరాఽరాధ్యమే = లోకములోని యుక్తకృష్ణవస్తువులకును నవకృష్ణవస్తువులకును మూలకారణమైనది.

తా. ఓచక్రరాజా! సీజ్వాలలు సకలధర్మములను బాలించునవిగానఁ దమ్ము ధ్యానించెడినప్పుడు యజ్ఞానమును బోగొట్టి నుజ్ఞానములనిచ్చి నత్మీర్తిని గలిగించును. మఱియు వారికి విశేషముగా నిహవరసంపదలఁ గలిగించును. సీప్రభావము ప్రపంచములోవిసర్వవిధ పదార్థములకును గారణమైనది. మఱియు నది సీయాశ్రితులపాపములను హరించి సర్వోత్కృష్టమైనది. కానబ్రహ్మచేవుడుగూడ నిన్ను నింతవాఁడంతవాఁడని కొలఁదిఁగాఁ జెప్పలేఁడు.

ఆ. కమలలోచనుండు ఖలులశిక్షింపంగఁ

బాలునేయ సీవు పాలుపడితి

వై ననింకఁజాలు నాపన్నుఁ డైయున్న

తపసిఁగావు మీవు ధృవృత్తి.

53

టీ. కమలలోచనుండు = తామరపూవులవంటి కన్నులుగల శ్రీనిష్ఠుమూర్తి, ఖలులకొక = దుర్మార్గులను, శిక్షింపంగకొక = దండించుటకు; బాలుచేయకొక = అజ్ఞాపింపఁగా, సీవు, పాలుపడితివి = పూనుకొంటివి, వినున = ఖలుల శిక్షింపఁబూనుకొన్నను, ఇకకొక = ఇకమీఁదట (హమాంధాసుని శిక్షించుట.) చాలును. (ఏలయన) ఆపన్నుఁడై = ఆపదచెందినవాఁడై, ఉన్నతఁడనికొక = ఉన్నట్టి యీముషిని, ధర్మవృత్తికొక = శరణాగతరక్షమనెడి ధర్మమునాచరించువాఁడవగుటచేత, ఈవు = సీవు, కావుము = రక్షింపుము.

తా. ఓచక్రరాజా! శ్రీనిష్ఠుమూర్తి దుర్మార్గులను రక్షించునట్లు సీకాజ్ఞాపింపఁగా సీవందులకుఁ బూనుకొనియున్నాడవు. కాని యీబ్రహ్మజుండు.

ముందు తెలియక దుర్మార్గముచేసినను నిపు డాపదలో మునిగియున్నాడు. నీవన్ననో శరణాగతులను రక్షించువాడవు. కాన గతిలేని యీబ్రాహ్మణుని రక్షింపవయ్యా.

వ. అని వినుతించి కేలుడమ్మిదోయి నొసటఁ బొసఁగించి యిట్లనియె.

54

టీ. అని, వినుతించి=స్తోత్రముచేసి, కేలు తమ్మికోయి=తామరపూల పంటి తన చెండుచేతులను, నొసట=నొసలియందు, పొసఁగించి = చక్కగఁ జేర్చి, ఇట్లు, అనియె.

తా. అంబరీషుఁ డిట్లు స్తోత్రముచేసి మరల నమస్కరించుచు జక్రయుధముతో నిట్లు విన్నవించుకొనుచున్నాడు.

ఆ. ఏ నమస్కరింతు నింద్ర శాస్త్రధూమ

కేతువునకు ధర్మసేతువునకు

విమలరూపమునకు విశ్వగోపమునకుఁ

జక్రమునకు గుప్త శక్రమునకు.

55

టీ. ఇంద్ర... కేతువునకు=ఇంద్రశాస్త్రవ = ఇంద్రునికి శత్రువులైనరాక్షసులకు, ధూమకేతువునకు=ధూమకేతువ నెడి నక్షత్రమువలె బాధను గలిగించుదానికి, ధర్మసేతువునకు = ధర్మమర్యాదను స్థాపించుదానికి, విమలరూపమునకు = నిర్మలమైన (ప్రకాశించెడి) యాకారము కలదానికి, విశ్వగోపమునకు = లోకములను రక్షించుదానికి, గుప్తశక్రమునకు = ఇంద్రుని రక్షించినదానికి, చక్రమునకు=చక్రయుధమునకు, ఏను = నేను, నమస్కరింతును.

తా. ఓచక్రరాజా! నీవు జ్వలించుచున్న యాకారముతోవచ్చి సకల రాక్షసులనుసంహరించి, ఇంద్రుని రక్షించి, సకలధర్మములను దనుతమ మర్యాదలందు నిలిపి సకలలోకములను రక్షించినమహాత్ముడవు. నీమహాత్త్వము వర్ణించ నాకు సాధ్యపడదు. కాన నమస్కారముమాత్రము చేసెదను.

వ. అని మఱియు ని ట్లనియె.

53

టీ. అని = ఇట్లు విన్నవించి, మఱియున్ = ఇంకను, ఇ ట్లనియె.

ఆ. విహితధర్మమందు విహరింతు నేనియు

నష్టమైన ద్రవ్యమిత్తు నేని

ధరణిసురుడు మాకు దైవతం బగునేని

విపునకు శుభంబు వెలయుగాక.

57

టీ. విహితధర్మమందున్ = కాస్త్రమందు విధించియున్నధర్మమందు (వర్ణాశ్రమాచారములందు), విహరింతు నేనియున్ = అనాయాసముగా నున్న యెడలను, ఇష్టమైన = యాచకులకుఁ బ్రియమైన, ద్రవ్యము = భరమును, ఇత్తు నేని = ఇచ్చియున్నయెడలను, (ఇష్టము = యాగము, ఐవసు = చేసియున్నను, ద్రవ్యమిత్తు నేని = దానము చేసియున్నను, అనికొందఱు యు చెప్పదురు.) ధరణి సురుడు = బ్రహ్మజుడు, మాకు దైవతంబు = దేవుడుగా, అగునేని, విపునకున్ = దూర్వాసునికి, శుభంబు = మేలు, వెలయుగాక = కలుగని.

తా. ఇ ట్లుబరీషుడు సుదర్శనునిప్రార్థించి, ఇంకఁ దనసుకృతముచేత నైనను దూర్వాసుని రక్షింపవలెంచి మరలనిట్లనియె. నేను వర్ణాశ్రమాచారములను జక్కఁగా ననుష్ఠించియున్నయెడలను, శ్రాతస్తార్తకర్తములను బాగుగా నాచరించియున్నయెడలను, బ్రహ్మజుడే దైవమని నమ్మియున్నయెడలను నాపుణ్యమంతటిచేతను నీదూర్వాసుడు నురక్షితుం డై యుండుగాక.

క. అఖలగుణాశ్రయుఁ డగుహరి

సుఖయై నాకొలుపువలనఁ బొక్కెడినేనిక

నిఖలాత్మమయుం డగుటకు

సుఖమందుంగాక భూమియుం డివ్వేళన్.

58

టీ. అఖలగుణాశ్రయుఁడు = సకలకల్యాణగుణములను గలవాడు, అగుహరి = అగునట్టివిష్ణుమూర్తి, నాకొలుపువలనన్ = నాసేవవల్ల, సుఖయై = సంతుష్టుడై, చొక్కెడినేనిక = మైమఱచియున్నయెడల, నిఖల ఆత్మమ యుండు అగుటకున్ = క్రివిష్ణుమూర్తి సకలవస్తువులకు సంతరాత్మయై

యందుటకు (అశకూలముగా, ఇశ్వేశ్ = నేడు, భూమిసురుడు = దూర్వాసుడు, సుఖమందుకొనక = సౌఖ్యపడసి.

తా. సకలకల్యాణగుణపరిపూర్ణుడగు శ్రీమన్నారాయణుడు నా చేసెడినేపక్షమై మిగులసంతోషించి నాపై సభిషక్త్రేమ సుంచయండనేని యిప్పటి యాదూర్వాసునిబాధను దాను సర్వాంతరాత్మయగుటచే జక్కగా నెఱిగినవాడు గాన, నాపైనిప్రేమను నీబుష్పిపైఁగంచి నాకై యాతనిఁ గాపాడుకొనక.

వ. అని యివ్వధంబునం బొగడుపుడమితేనివలన మన్నించి తపసికి దాహంబు నొందింపక రక్తసులగొంగచక్రంబు తిరిగి చనియె. అత దుర్వాసుండు శాంతింబొంది మెల్లనిమాటల నారాజుం దీవించి యట్లనియె. 59

టీ. అని = చెప్పి, ఇవ్వధంబునకొ = ఈ ప్రకారముగా, బొగడు = స్తోత్రముచేయనట్టి, పుడమితేనివలనకొ = అంబరీషమహారాజు నిమిత్తమై, మన్నించి = (ఆబ్రహ్మణుని) క్షమించి, తపసికి = దూర్వాసునికి, దాహంబును = తాపమును, బొందింపక = కలిగింపక, రక్తసులగొంగచక్రంబు = రాక్షసవిరోధిమైన శ్రీవిష్ణుమూర్తిచక్రముధము, తిరిగి చనియెకొ = మరలిపోయెను. అంతకొ = కిప్పుట, దుర్వాసుండు, శాంతింబొంది = నెమ్మదినొంది, మెల్లనిమాటలకొ = మృదుాత్వలతో, ఆరాజుకొ = ఆయంబరీషుని, దీవించి = ఆశీర్వదించి, ఇట్లనియె.

తా. అని యంబరీషుడు స్తోత్రముచేయుగాక జక్రరా జందులకుమెచ్చి దూర్వాసునిఁ దపింపక తిరిగి శ్రీవిష్ణుమూర్తిసన్నిధానంబునకుం బనియె. అంత దూర్వాసుండు నెమ్మదిచెంది యంబరీషు నాశీర్వదించి, యతనితో నిట్లు పలుకఁ దొడఁగెను.

మ. వరనాథోత్తమ మేలుచేసితికదా నాతప్పు మన్నించి శ్రీ

• హరిపాదాబ్జములొత్పట్టుకొలుతేయాశ్చర్యమానెన్నుచో

నరుడండ్రే, నినుబోటి సాధులకుఁ దానై యిచ్చుటల్ గాచుటల్
సొరిదిన్ నై జగుణంబులై సరస వచ్చుంగాదె మిత్రాకృతిన్.

టీ. సరసాధ = ఉత్తమరాజశ్రేష్ఠఁడా (అంబరీషఁడా!) నాతప్పు = నాయపచారమును, మన్నించి = తీమించి, మేలు = ప్రాణరక్షణమనెడి మేలను, చేసితికదా = చేసితివికదా, శ్రీహరిపాద అబ్జములు = శ్రీవిష్ణుమూర్తియొక్క తామరపూవులవంటి పాదములను, ఇంతవట్టు = ఇంతబాగుగా, కొలుతె = కొలిచి యున్నాడవా! ఆశ్చర్యమాను = నాకార్యమాశ్చర్యముగా నున్నది. ఎప్పుచోన్ = బాగుగ నాలాచింపగా (నిన్ను), నరుడండ్రే = మనుష్య మాత్ముడని చెప్పదురా! నినుబోటి సాధులకున్ = నీవంటి సత్పురుషులకు, ఇచ్చుటల్ = సుకృతమునైన నిచ్చుటలును, గాచుటల్ = ప్రాణములను రక్షించు టలును, తానై = స్వయముగనే, (మీరపేక్షింపకయే) సొరిదిన్ = క్రమముగా, నైజగుణంబులై = స్వాభావికగుణములై, మిత్రాకృతిన్ = స్నేహితులవలె, సరసన్ = దగ్గఱ, వచ్చున్ గాదె = తప్పకవచ్చును.

తా. ఓ అంబరీషమహారాజా! శ్రీవిష్ణుమూర్తిపాదములకు నీవెంతో సేవచేసి యున్నాడవు. దానంతేసి కదా యంతశాంతిఁగలిగి నాతప్పులను మన్నించి నాప్రాణములను రక్షించువాడవైతివి. కాన నీవిష్ణుభక్తి యత్యాశ్చర్యమైనది. నిన్ను సామాన్యమనుజుఁడని తలంపరాదు. మఱియు మీవంటి మహాత్ములు కమ సుకృతములనైన నిచ్చి యాశీతులను గాపాడుదురు. అట్టి గుణములను వారై యపేక్షింపకున్నను నవి తామె వారియెడల జేరి వారి స్వభావములతో కలిసి మిత్రులవలె వారియొద్ద మెలఁగుచుండును. ఇందోవిషయము.—

‘నరుడండ్రే నినుబోటి సాధులకుఁదానై యిచ్చుటల్ గాచుటల్.’

ఈపాదమునందలి యతి యఖండయతి యనఁబడును. సంధిచే అచ్చు తోఁగూడిన హల్లునకును, సంధిచే గాక యచ్చుతోఁగూడిన హల్లునకును యతి మైత్రియుండేనేని యది యఖండయతి యనఁబడును ఈయతినిగుఱించి వేములవాడ భీమకవి తన కవిజనాశ్రయమందు లక్ష్యలక్షణరూపముగానొక పద్యము వ్రాసియున్నాఁడు.

అంబరీష—4

“మానుగవిశ్రమాక్షరసమచితమై స్వర మూఁదినం దగి
యానుగుణాక్షరంబు గొనియైనను జెప్పుగనొప్పు నీక్రియన్
భానుసహస్రభాసివృషభాధిపుఁ డన్నటు లర్థయుక్తమై
పూనినచోనభండవలి పొల్పుగు నాదికవి ప్రణీతమై.”

ఇంతియగాక దీనికిలక్ష్యముగా భాస్కరరామాయణమునుండి యొక
పద్యమునుకూడ నుదాహరించియున్నాఁడు.

“అన్నపుత్రండ్రియట్ల వినుమంటిను కాదటమీఁదరాజవే
మన్నఁ గొంతలేదు మణిమండన ముఖ్యములైన కానుకల్.”

కూచిమంచి తిమ్మకవి యీయతి కవిశ్రయ ప్రయోగ సిద్ధము కాదనెను
గాని “ముకుళీకృతహస్తఁ, డనునై యేనుండదేవుఁ డలిశయకరుణన్.”
(భార. ఆను. 374-ప.) ఇత్యాది ప్రయోగములు భారతముననే కన్పడు
చున్నవి. కొందఱుర్వాచీనులు తిమ్మకవియభిప్రాయము ననుసరించి యాపాత
ములను దిద్దిరి. అది యంతగా సమంజసము కాదని నామతము. వీరివాదమును
జూడ నీయతి ప్రాచీనాంగీకృత మనియు, నర్వాచీనకలిపయాచంగీకృతమనియుఁ
దోచెడివి.

ప. అదియునుంగాక.

61

టీ. అదియునుంగాక = ఆయంశముమాత్రమే గాక.

మ. ఒకమా టెన్వనిపేరు కర్ణములలో నొయ్యారమై సోకినన్
సకలాఘంబులు పల్లటిల్లి తొలంగున్ సంభ్రాంతితోనట్టిస
త్సుకరున్ మంగళతీర్థపాదు హరి విష్ణుం దేవదేవేశ్వర దా
రకలంకస్థితిఁ గొల్పుభక్తులకు లేదడ్డంబు రాజాగ్రజీ. 62

టీ. రాజ అగ్రజీ=రాజశ్రేష్ఠుఁడగు నోయంబరీషుఁడా! ఎవ్వనిపేరు =
వీవిష్ణుమూర్తినామధేయమును, కర్ణములలోన్ = (జనుల) చెవులలో, ఒయ్యార
మై=క్రీడాహువమై, ఒకమాటు = ఒకతూటి, సోకినన్ = తగిలినను, సకల
అఘంబులు=పాపములెల్లఁ, పల్లటిల్లి=నశించి, తొలంగున్=పోవును. అట్టిసత్
సుకరున్ = అటువంటివనిత్రుని, మంచివారికినులభుని, మంగళతీర్థపాదున్ =

శుభమైన గంగానదీతీర్థము పాదమనఁ బుట్టినవానిని, హరిక్ = ఆశ్రితుల పాపములను హరించెడివానిని, దేవదేవఈశుక్ = సకలదేవతలకునుబాహ్యులైన బ్రహ్మరుద్రలకును బ్రభువైనవానిని, విష్ణుక్ = శ్రీవిష్ణుమూర్తిని, తారు = తామ్రే, అకలంకస్థితిక్ = నిష్కావట్యముతో, సుభ్రాంతితోక్ = సుతోషముతో, కొల్చుభక్తులకుక్ = సేవచేసెడి భక్తజనులకు, అద్దంబులేదు = ఏకార్యమును నిర్విఘ్నముగా జరుగును.

తా. ఓయంబరీషుడా! శ్రీవిష్ణుమూర్తి నామధేయము నశ్రద్ధగా విన్నంతనే జనుల పాపమంతయుఁ దొలఁగుచుండ, మిక్కిలి భక్తిశ్రద్ధలతో విన్నవారిని గూర్చి చెప్పనేల? నామధేయముమాట యటుండని. ఆయనయే తనయాశ్రితులపాపములను దొలఁగించువాఁడు. ఇంతటిపవిత్రుఁడు కావుననే యాతనిపాదములనుండి జవిత్రమై శుభకరమైన గంగానది యుద్భవిల్లినది. ఇతఁడు దేవాదిదేవతలగు బ్రహ్మరుద్రలకుంగూడ నీశ్వరుఁడు. ఇట్టివిష్ణుమూర్తి సత్పురుషులకే నులభుఁడుగాని యన్యులకుఁ గాదు. ఇతనిని నిష్కవటులై ప్రేమతోఁ బూజించువారే సత్పురుషులు, అట్టివారి కేకార్యములు నాతని దయవల్లనే నిర్విఘ్నముగ నెఱవేఱుచుండును.

మత్త. తప్పలొగొని చక్రపావకదాహముం బెడఁబాపితా
నొప్పునొప్పుభవద్దయారస మోసరేశ్వరప్రాణముల్
నెప్పుముస్తునువోయి క్రమముఁ జేరెధన్యుఁడనైతి నీ
కెప్పుడుక్ శుభ మేను గోరెద నింకఁ బోయెద భూవరా.

టీ. ఓనరేశ్వర = ఓ యంబరీష మహరాజా! ఏమిచెప్పఁగలను. (నీవు నాకుఁజేసిన యుపకారమును గుఱించియని కేషము.) తప్పు = నాయపచారము, లొగొని = తమించి, చక్ర పావక దాహముక్ = చక్రాయధన్యులవలని తాపమును, పెడఁబాపితా = పోగొట్టితివి. ఔక్ = నిజము, (నా) ప్రాణముల్, ముస్తును = మొట్టమొదటనే, పోయి = శరీరమువదలిపోయి, క్రమముక్ = మరల, చేరెను = నాశరీరములొవచ్చి చేరెను. (కాన) ధన్యుఁడను = కృతార్థుఁడను, విలిసి. (కాబట్టి) నీదయారసము = ఆందఱుకునుభోగ్యమైననీదయ, దిప్పును దిప్పును =

మిక్కిలి బాగుగానున్నది. భూవరా = ఓరాజా! ఇంకఁ = ఇంకమీఁద,
ఎప్పుడుఁ = సర్వకాలములందును, ఏను, నీకు, శుభంబు = మేలునే, కోరెదను.
పోయెదను = స్వర్గమునకుఁ బోయెదను.

తా. ఓయంబరీషమహారాజా! నీవు నాతప్ప మన్నించి యాచక్ర
సంతాపమునుండి నాకు బాధలేకుండఁ జేసితివి. ఇప్పుడుగదా నాకుఁ బోయిన
ప్రాణములు తిరిగివచ్చినట్లైనవి. ఇట్లు నాకార్యము నెఱవేర్చిన నీదయ నే
నేమని పొగడుదును. నీదయ సర్వోత్కృష్టమైనది. ఇంక నేను నీకెప్పుడైనను
మేలే చేయుచుందును. నేనింక స్వర్గమునకుఁ బోయివచ్చెదను.

క. అనిన విని రాజముఖ్యుఁడు

మునిసల్ల భుపాదములకు మ్రొక్కి కడున్
న్నన నేసి యిష్టభోజన

మనువుగఁ బెట్టింపఁ దృప్తుఁ డయ్యె నతండున్.

64

టీ. అనిఁ = దూర్వాసుఁ డిట్లు చెప్పఁగా, విని, రాజముఖ్యుఁడు =
అంబరీషుఁడు, మునిసల్లభుపాదములకుఁ = ఋషిశ్రేష్ఠుఁడైనదూర్వాసుని
పాదములకు, మ్రొక్కి = నమస్కరించి, కడున్ = మిక్కిలి, మన్నన చేసి = గౌర
వించి, ఇష్టభోజనము = ఇందైన యాహారమును, అనువుగఁ = అనుకూలముగా,
పెట్టింపఁ, అతండున్ = దూర్వాసుఁడును, తృప్తుఁడయ్యెను = తనివినొందిన
వాడయ్యెను.

తా. దూర్వాసుఁ డిట్లుచెప్పఁగా విని యంబరీషుఁ డతనిపాదములపైఁ
బడి మ్రొక్కి గౌరవముతోఁ బిలుచుకొనిపోయి మృష్టాన్నమును జక్కగాఁ
పెట్టించెను. అది భుజించి దూర్వాసుఁడు తనివినొందెను.

వ. మఱియు నమ్మనీంద్రుం డిట్లనియె.

65

టీ. మఱియు = ఇంకను, అమ్మనీంద్రుండు = ఆదూర్వాసుఁడు, ఇట్లు
నియెన్ = అంబరీషునితో నిట్లు చెప్పెను.

తా. కంటిన్నేటికి నీన్న నీవచనముల్ కర్ణద్వయింబ్రీతిగా
వింటిన్నన్నముఁగొంటినిగృహమున నేడ్చున్ ఫలంబందెనే

మంటింబోయెద నీచరిత్రముమరుల్ మర్దుల్ సుఖాసీనులై
మింటన్ మేదిని సన్నులింపఁగలరీమిఁద న్నరేంద్రగ్రణి.

టీ. నరేంద్ర అగ్రణి = ఓరాజాధిరాజా! (అంబరీష), నేటికి =
నేడు, నిన్ను = కంటి = దర్శనము చేసికొంటిని. నీవచనముల్ = నీమాటలు;
కర్ణద్వయి = రెండుచెవులతోను, ప్రీతిగా, మింటిన్. సీగృహమునన్ = నీయింటి
యందు, అన్నమును, కొంటిన్ = భుజించితిని, వేడ్కన్ = సంతోషముతో,
ఫలము = ప్రాణరక్షణమునెడి ఫలము, అందెన్ = నన్ను బోంబెను. (నాకుఁ
గలిగెను.) నేను, మింటిన్ = బ్రదికితిని, పోయెనన్. నీచరిత్రము = నీకథను,
అమరుల్ = దేవతలు, మింటన్ = ప్రైలోకములందును, మర్దుల్ = మరుష్యులు
మేదినిన్ = భూలోకమందును, సుఖాసీనులై = సుఖముగాఁ గూర్చున్నవారై,
ఈమిఁదన్ = ఇకనైన, సన్నులింపఁగలరు = పొగడఁగలరు.

తా. ఓయంబరీషుడా! నేడు నాకన్నలార నిన్ను దర్శనముచేసి
కొంటిని. నీవాకృత్యములను నేడు నాచెప్పువారమింటిని. నీయింట నేడు
తనివితీర భుజించితిని. నాప్రాణములు నాకుఁదక్కి. మిగుల సంతోషమై
నది. నాకార్యములు నెఱవేఱెను. నే నూర్ధ్వలోకమునకుఁ బోవలెను. నాకు
సెలవొసంగుము. మనయిఱువురకు జరిగినయీచరిత్రమును నిఁకమిఁదటచేవ
లోకమునందు దేవతలను భూలోకమునందు మరుజులను నెఱ్ఱుదిగాఁ గూర్చుండి
పొగడుచుందురు.

వ. అనిచెప్పి దూర్వాసుం డంబరీషుని దీవించి కీర్తించిమింటితే
రువున బ్రహ్మలోకంబునకుఁ జరియె. మునీశ్వరుండుమగుడం
జనువేళకు నొకసంవత్సరంబునిండి వ్రతంబుపరిపూర్ణంబైన.

టీ. అనిచెప్పి = ఇట్లుచెప్పి, దూర్వాసుండు, అంబరీషుని, దీవించి = ఆశీర్వా
దించి, కీర్తించి = పొగడి, మింటితెరువునన్ = ఆకాశమాన్దముగా, బ్రహ్మ
లోకంబునకున్ = బ్రహ్మయందెడి సత్యలోకమునకు, చరియెన్ = పోయెను.
మునీశ్వరుండు = దూర్వాసుండు, మగుడన్ = తిరిగి (రెండవతూరి), చనువేళ

కుక్ = (అంబరీషునింటికి) వచ్చునప్పటికి, ఒక్కసూపత్సరంబు = ఒక్కయేడు, నిండి=పూర్ణము, వ్రతంబు=అంబరీషుని ద్వాదశీవ్రతము, పరిపూర్ణంబైనక్ = ముగిసియుండఁ గా.

తా. అని దూర్వాసుఁ డంబరీషుని దీవించి పొగడి యాకాశమార్గ ముగా బ్రహ్మలోకమునకుఁ బోయెను. ఇచ్చట దూర్వాసుఁడు రెండవతూరి యంబరీషునింటికి వచ్చునప్పటి కొకసంవత్సరకాలముపట్టినది. అప్పటికే యం బరీషుఁడు ద్వాదశీవ్రతపూర్తియైనై యుండెనదా.

ఆ. అపనిసురుఁడు గుడువ నతిపవిత్రం బైన

వంటకంబు భూమివరుఁడు కుడిచెఁ

దపసియొగ్గు మాన్పు దానెంతవాఁడను

హరికృపామహత్త్వ మనుచుఁదలఁచి.

68

టీ. అపనిసురుఁడు = దూర్వాసుఁడు, కుడువక్ = భుజించఁగా, అతి పవిత్రంబు = మిక్కిలి పరిశుద్ధము, విసవంటకంబు = అయినట్టియన్నమును, భూమివరుఁడు = అంబరీషమహారాజు, కుడిచెక్ = భుజించెను. తపసియొగ్గు = దూర్వాసునికష్టమును, మాన్పు = తీర్చుటకు, హరి కృపామహత్త్వము = శ్రీవిష్ణు మూర్తి యనుగ్రహప్రభావమే. (కారణము) అనుచుఁదలఁచి = ఈరీతిగా నెంచి, తాను (అంబరీషుఁడు), ఎంతవాఁడు = ఏమాత్రము శక్తిలేనివాఁడు, అనక్ = అనిచెప్పును.

తా. దూర్వాసుఁడు భుజించి కేషించియన్న యన్నము నంబరీ షుఁడుమిగులఁ బవిత్రమనియెంచి భుజించెను. మఱియు దూర్వాసునియిడు మలు తానుదీర్ఘలేదనియుఁ బరమకృపాభవైన శ్రీకృష్ణమూర్తిమహత్త్వమే వానిం గీర్చెననియు నెంచుచుండెను.

వ. మఱియును.

69

టీ. మఱియును = ఇంకను.

క. హరి గొల్చుచుండు హరికిః

బరవేష్టిపదంబు మొదలు ధరభోగంబుల్

నరకసమం బనుతలఁపున

ధరణీ రాజ్యంబుతోడి తగులము మానెన్.

70

టీ. హరిన్ = శ్రీ విష్ణుమూర్తిని; కొల్పించుండువారికిన్ = భక్తితో సేవ చేయుచుండువారికి, పరమేష్ఠిపదంబు మొదలు = బ్రహ్మపదవిమొదలుగాఁగల, పరభోగంబుల్ = గొప్పసౌఖ్యస్థానములును, నరకసమంబులు = నరకము వంటివి, అనుతలఁపునన్ = ఆనెడివివేకముతో, ధరణీ...తగులము = భూలోక రాజ్యముతోఁ దనకున్న సంబంధమును, మానెన్ = వదలెను.

తా. మఱియు సాధారణజనులు బ్రహ్మపదవి మొదలగువానిని గొప్ప సౌఖ్యకరములైన స్థానములనుగాఁ దలఁతురు గాని, విష్ణుభక్తుల కవి నరకము వలె దుఃఖకరములనియెంచి, యంబరీషుఁడు రాజ్యసంబంధమును వదలి పెట్టెను.

వ. ఇట్లు విరక్తుండై.

71

టీ. విరక్తుండై = వైరాగ్యము గలవాడై.

ఆ. తనకుసదృశులైన తనయులరావించి

ధరణిభరము వారిఁ దాల్పుఁబంచి

కాననంబుసొచ్చెఁ గామాదివిజయుఁ డై

నరవిభుండు హరిసనాథుఁ డగుచు.

72

టీ. నరవిభుండు = అంబరీషుఁడు, హరిసనాథుఁడు = విష్ణువుతో మాడుకొన్నవాడై, కామ ఆది విజయుఁడై = కామ క్రోధాదులైన యరి షడ్వర్గమును జయించినవాడై, తనకుసదృశులైన = తనవంటి బలవరాక్ర మాదులు కలవారైన, తనయులన్ = కుమారులను, రావించి = పిలిపించి, వారిని = కుమారులను, ధరణిభరము = రాజ్యభారమును, తాల్పున్ = భరించునట్లు, పంచి = ఆజ్ఞాపించి; (తాను) కాననంబు = అరణ్యమును, చొచ్చెన్ = వ్రవే శించెను.

తా. అంబరీషుఁడు విష్ణువుతోఁడుగాఁ గలవాఁడై యరిషద్వర్గములను జూయించి విరక్తుఁడాయెను గానఁ, దనపుత్రులకు రాజ్య మప్పించి తా నరణ్యమునకుఁ బోయెను.

అవ. ఈచరిత్రము చదువుటవలని ఫలమును జెప్పఁచున్నాఁడు.—

క. ఈయంబరీషచరితముఁ

దీయంబున నిన్నఁ జదువ ధీసంపన్నుం

డై యుండును భోగపరుం

డై యుండును నరుఁడు పుణ్యుడై యుండు నృపా. 73

టీ. నృపా=ఓ పరీక్షిస్త హారాజా! నరుఁడు=మనుష్యుఁడు, ఈ అంబరీషచరితముఁ, తియ్యంబునఁ = ఇష్టముతో, నిన్ను=వినినను, చదువఁ = తానై చదివినను, ధీసంపన్నుండై = పరిపూర్ణ బుద్ధిమంతుడై, ఉండును = అగును, భోగపరుండై = మోక్షసౌఖ్యమే ప్రధానముగాఁ గలవాడై, ఉండును=అగును, పుణ్యుడై=పుణ్యముఁ లవాడై, ఉండుఁ = అగును.

తా. మనుష్యులలో నేజాతివాడయ్యెను నీయంబరీషచరితమును జదివె నేని దీనిమహత్త్వముచే నతనికి నద్బుద్ధి, యతిశయించును. మోక్షసౌఖ్యము వచేక్షించును. తననకూలమగఁ బుణ్యము సంపాదించును. అని శుక బ్రహ్మ పరీక్షిస్త హారాజాతోఁ జెప్పెను.

అంబరీషోపాఖ్యానము సంపూర్ణము.



చెన్నపురి: వావిళ్ల రామస్వామిశాస్త్రిలు అండ్ సన్స్ వారి

‘వావిళ్ల’ ప్రెస్సున ముద్రితము.—1952.

క్ర. 1-3 ద్వి. అ.

భద్రగిరిశతకము, పేరభల్లాయకవి	...	0	2
భద్రాద్రిరేమశతకము, పావులూరి మల్లన	...	0	3
డిటో (వేదాంతము) వరకురామ నరసింహదాసు	...	0	4
భాస్కరశతకము, టిక్కాతాత్పర్యసహితము, భాస్కరకవి	...	0	3
మదనగోపాలశతకము, వంకాయలపాటి వేంకటకవి	...	0	2
మహిళామనోహరశతకము, రేమెల రామదాసకవి	...	0	2
మహిమసురమర్దనశతకము	...	0	2
మాధవశతకము, అల్లంరాజు రంగకాయకవి	...	0	2
మానసబోధశతకము, సటీక, పానకాలరాయకవి	...	0	4
మాతృశతకము, అప్పాపుమొదలారి	...	0	2
మారుతిశతకము, కొటికిలపూడి కొదండరామకవి	...	0	2
ముకుందశతకము, దూపాటి తిరుమలాచార్యులు	...	0	2
ముకుందరాఘనశతకము, జాలూరి లక్ష్మణకవి	...	0	4
యాదగిరింద్రశతకము, తిరువాయిపాటి వెంకటకవి	...	0	2
రఘురామశతకము, అల్లంరాజు రంగకాయకవి	...	0	2
రఘువీరశతకము, (ఓంటిమిట్ట రఘువీరశతకము)	...	0	3
రఘులిలకశతకము, దిట్టకవి రామచంద్రకవి	...	0	2
రంగకాయశతకము	...	0	4
రంగేశశతకము, శ్రీ వేంకటరామ నృసింహాచార్యస్వామి	...	0	2
రమణీమనోహరశతకము, గంగాధరకవి	...	0	2
రమాధీశ్వరశతకము	...	0	2
రామచంద్రశతకము, యేటుకూరి సీతారామయ్య	...	0	4
రామతారకశతకము	...	0	4
రాజగోపాలశతకము	...	0	4
రాజశేఖరశతకము, నత్త్యనోలు సోమసుందరకవి	...	0	2
రామలింగేశశతకము, అడిదము సూరకవి	...	0	4

ప్రతి 1-వ ద్వి. అ.

రామ ప్రభుశతకము, ప్రయాగ కామేశ్వరకవి	...	0	1
రామరాఘవశతకము, పల్లి పార్వతీశకవి	...	0	2
రామరామశతకము, తోట వేంకటనరసింహకవి	...	0	2
దుర్గ దేవతశతకము, దిట్టకవి రామయోగినిరచితము	...	0	2
రేఫాలరాజలింగశతకము, కొమఱ్ఱాజు వేంకటేశపుడు	...	0	4
లక్ష్మీశతకము, పరవస్తు మునినాథకవి	...	0	2
లావణ్యశతకము, పోలిపెద్ది వేంకటరాయకవి	...	0	4
నను దేవనందనశతకము, వెల్దాల రంగయ్యకవి	...	0	2
విశ్వనాథశతకము, అనురాధురము నమ్మాసీకవి	...	0	4
వీరనారాయణశతకము, రావూరి సంజీవకవి	...	0	2
వేంకటేశశతకము, తాళ్లపాక పెదతిరుమలాచార్యవిరచితం	...	0	4
వేంకటేశ్వరశతకము, శ్రీ తాళ్లపాక అన్నమాచార్యులు	...	0	4
వేమనశతకము, నటిక	...	0	4
శరభాంకలింగశతకము	...	0	3
సర్వమంగళాశతకము, నక్కవోలు సోమసుందరకవి	...	0	2
సింహాద్రి సారసింహాశతకము	...	0	6
శివముకుందశతకము, దూపాటి తిరుమలాచార్యులు	...	0	2
శివశతకము, పూర్వకవికృతము	...	0	2
వృషాధిపశతకము, పాలకుటికి సోమనాథకవి	...	0	2
ధర్మరసశతకసంపుటము I, 20 శతకములు	...	3	0
" II "	...	3	0
" III "	...	3	0
నిరీశతకసంపుటము I "	...	3	0

ఇంతటి ఇమిగాక అనేక సంస్కృతాంధ్రగ్రంథములు, నాగరికీగ్రంథములు, అరబ్బీగ్రంథములు, ఇంగ్లీషుగ్రంథములు మానవ్య దొరకును.

నావిల్ల రామస్వామిశాస్త్రిలు అండ్ సన్స్

బొమ్మబాయి 1872

292, వాల్టనాడ్, మైసూరు 1

